
प्रकाशकका निवेदन 


गांधीजी जब १९४२-!४४ के बीच आगाखां महल, पूनामें नजरबन्द थे, तब 
उन्होंने ये प्रकरणं लिखे थे। जैसा कि मूल पुस्तककी हस्तलिखित प्रति वतलाती है, 
उन्होंने २८-८-'४२ को ये प्रकरण लिखने शुरू किये और १८-१२-'४२ को इन्हे 
पूरा किया था। उनकी दृष्टिमें इस विषयका इतना महत्त्व था कि वे हमेशा इन्हें प्रेसमें 
देनेसे हिचकिचाते रहे। वे धीरज रखकर इन प्रकरणोंको वार-बार तव तक दोहराते रहे, 
जब तक इस विषय पर प्रकट किये गये अपने विचारोंसे उन्हें पूरा सन्तोष न हो गया। 
अगर उनका हमेशा वढनेवाला अनुभव इन प्रकरणोंमें कोई सुधार करनेकी प्रेरणा देता, 
तो वैसा करनेका उनका इरादा था। मूल पुस्तक गुजरातीमें लिखी गई धी, जिसका 
हिन्दी और अंग्रेजी अनुवाद गांधीजीने अपनी रहनुमाईमें डॉ० सुशीला नय्यरसे कराया 
zi; घटा-वढाकर अंतिम रूप देनेकी दृष्टिसे गांधीजीने इन दोनों अनुवदोंको देख भी 

था! | 


इसलिए पाठक यह मान सकते हैं कि तन्दुरुस्तीके महत्त्वपूर्ण विपय पर गांधीजी 
अपने देशवासियोंसे और दुनियासे जो कुछ कहना चाहते थे, उसका अनुवाद खुद उन्होंने 
ही किया है। ईश्वरकी और उसके प्राणियोंकी सेवा गांधीजीके जीवनका पवित्र मिशन ` 
था और तन्दुरुस्तीके प्रश्नका अध्ययन उनकी वृष्टिमें उसी सेवाका एक अंग था। 


अहमदाबाद, २४-७-'४८ 

तन्दुरुस्त शरीर 


पहलवानका शरीर भी रोगी 


हो सकता है 
शरीरका व्यवहार और दस 
इन्द्रियां 
ग्यारहवीं इन्द्रिय 


शरीर जगतका नमूना 

घर कैसे हों? 

मुंहसे हवा लेना . 
नाकसे हवा लेना 

नाकसे पानी चढ़ाना 

पानी 


खुराक मनुष्पका प्राण 

४. खुराक 
७ दूध मांसाहार है 
= 


अण्डे मांसाहार नहीं 

चावलकी भूसी कीमती है 

प्रस्तावना 


“आरोग्यके विषयमें सामान्य ज्ञान” शीर्षकसे “इण्डियन ओपीनियन' 
के पाठकोके लिए मैंने कुछ प्रकरण १९०६ के आसपास दक्षिण अफ्रिकामें 
लिखे थे। बादमें वे पुस्तकके रूपमें प्रकट हुए। हिन्दुस्तानमें यह पुस्तक 
मुश्किलसे ही कहीं मिल सकती थी। जब मैं हिन्दुस्तान वापस आया उस 
वक़्त इस पुस्तककी बहुत माँग हुई। यहाँ तक कि स्वामी अखंडानन्दजीने 
उसकी नई आवृत्ति निकालनेकी इज़ाज़त माँगी और दूसरे लोगोंने भी उसे 
छपवाया। इस पुस्तकका अनुवाद हिन्दुस्तानकी अनेक भाषाओंमें हुआ और 
अंग्रेजी अनुवाद भी प्रकट हुआ। यह अनुवाद पश्चिममें पहुँचा और उसका | 
अनुवाद युरोपकी भाषाओंमें हुआ। परिणाम यह आया कि पश्चिममें या 
पूर्वमे मेरी और कोई पुस्तक इतनी लोकप्रिय नहीं हुई, जितनी कि यह पुस्तक 
हुई। इसका कारण मैं आज तक समझ नहीं संका। मैंने तो ये प्रकरण 
सहज ही लिख डाले थे। मेरी निगाहमें उनकी कोई खास क़दर नहीं थी। । 
इतना अनुमान मैं ज़रूर करता हूँ कि मैंने मनुष्यके आरोग्यको कुछ नये 
ही स्वरूपमें देखा हे और इसलिए उसकी रक्षाके साधन भी सामान्य वैद्यं 
और डॉक्टरोंकी अपेक्षा कुछ अलग ढंगसे बताये हैं। उस पुस्तककी 
लोकप्रियताका यह कारण हो सकता है। 

मेरा यह अनुमान ठीक हो या नहीं, मगर उस पुस्तककी नई आवृत्ति 
निकालनेकी माँग बहुतसे मित्रोनि की है। मूल पुस्तकमें मैंने जिन विचारोंको 
रखा है उनमें कोई परिवर्तन हुआ है या नहीं, यह जाननेकी उत्सुकता बहुतसे, 
मित्रोनि वताई है। आज तक इस इच्छाकी पूर्ति करनेका मुझे कभी वक्त 
ही नहीं मिला। परन्तु आज ऐसा अवसर आ गया है। उसका फ़ायदा उठा 
कर मैं यह पुस्तक नये सिरेसे लिख रहा हूँ। मूल पुस्तक तो मेरे पास 

नहीं है। इतने | वर्षोके अनुभवका असर मरे विश “पर पड़े बिन नहीं रह 
सकता। मगर जिन्होंने मूल पुस्तक पढी होगी, वे देखेंगे कि मेरे आजके 
और १९०६ के विचारोंमें कोई मौलिक परिवर्तन नहीं हुआ है। 

इस पुस्तकको नया नाम दिया है “आरोग्यकी कुंजी'। मैं यह उम्मीद 
दिला सकता हूँ कि इस पुस्तकको विचारपूर्वक पढ़नेवालों और इसमें दिये 
हुए नियमों पर अमल करनेवालोंको आरोग्यकी कुंजी मिल जायगी और उन्हें 
डॉक्टरों और वैद्योका दरवाज़ा नहीं खटखटाना पडेगा! 


आगाखां महल, मो० क० गांधी 
WAST, २७-८-'४२ 

आरोग्यकी कुंजी ; पहला भाग 


१. शरीर 


शरीरके परिचयसे पहले आरोग्य किसे कहते हैं, यह समझ लेना ठीक 
होगा। आरोग्यके मानी हैं तन्दुरुस्त शरीर। जिसका शरीर व्याधि-रहित 
ै है, जिसका शरीर सामान्य काम कर सकता है, अर्थात्‌ 
२८-८-'४२ जो मनुष्य बगैर थकानके रोज दस-वारह मील चरू 
सकता है, जो बगैर थकानके सामान्य मेहनत-मज़दूरी 
कर सकता है, सामान्य खुराक पचा सकता है, जिसकी इन्द्रियां और मन 
स्वस्थ हैं, ऐसे मनुष्यका शरीर तन्दुरुस्त कहा जा सकता है। इसमें पहलवानों 
या अतिशय दौड़ने-कूदनेवालॉका समावेश नहीं है। ऐसे असाधारण वलबाले 
व्यक्तिका शरीर रोगी हो सकता है। ऐसे शरीरका विकास एकांगी कहा 
जायगा। 
इस आरोग्यकी साधना जिस शरीरको करनी है, उस शरीरका कुछ परिचय 
आवश्यक है। 
प्राचीन कालमें कैसी तालीम दी जाती होगी, यह तो विधाता ही जाने 
या शोध करनेवाले लोग कुछ जानते होंगे। आधुनिक तालीमका थोड़ा-वहुत 
परिचय हम सबको है ही। इस तालीमका हमारे दिन-प्रतिदिनके जीवनके 
साथ कोई सम्बन्ध नहीं होता। शरीरसे हमें सदा ही काम पड़ता है, मगर 
फिर भी आधुनिक तालीमसे हमें शरीरका ज्ञान नहीं-सा होता है। अपने 
गांव और खेतोंके वारेमें भी हमारे ज्ञानके यही हाल हैं। अपने गांव और 
खेतोंके बारेमें तो हम कुछ भी नहीं जानते, मगर भूगोल और खगोलको 
तोतेकी तरह रट लेते El यहाँ कहनेका अर्थ यह नहीं | कि भूगोल और 
खगोलका कोई उपयोग नहीं है, मगर हरएक चीज़ अपने स्थान पर ही 

अच्छी लगती है। शरीरके, घरक, गांवके, गांवके चारों ओरके प्रदेशके, 
गांवके खेतांमें पैदा होनेवाली वनस्पतियोंके और गांवके इतिहासके ज्ञानका 
पहला स्थान होना चाहिये। इस ज्ञानके पाये पर खड़ा दूसरा ज्ञान जीवनमें 
उपयोगी हो सकता है। 


शरीर पंचभूतका पुतला है। इसीसे कविने गाया हैः 
पवन, पानी, पृथ्वी, प्रकाश और आकाश, 
पंचभूतके खेलसे, बना जगतका पाश। 

इस शरीरका ब्यबहार दस इन्द्र्यो और मनके द्वारा चलता है। दस इन्द्रियोंमें 
| पांच कर्मेन्द्रियाँ हैं, अर्थात्‌ हाथ, पैर, मुंह, जननेन्द्रिय 
२९-८-'४२ और गुदा। ज्ञानेन्द्रियाँ भी पांच हैं स्पर्श करनेवाली 
त्वचा, देखनेवाली आंख, सुननेवाला कान, सूंघनेवाली 
नाक और स्वाद या रसको पहचाननेवाली जीभ। मनके द्वारा हम विचार 
करते Cl कोई कोई मनको ग्यारहवां इन्द्रिय कहते हैं। इन सव इन्द्रियोका 
ब्यवहार जब सम्पूर्ण रीतिसे चलता है, तब शरीर पूर्ण स्वस्थ कहा जा सकता 

है। ऐसा आरोग्य बहुत ही कम देखनेमे आता है। 
शरीरके अन्द्रके विभाग हमें चकित कर देते हैं। शरीर जगतका एक 
छोटासा मगर सम्पूर्ण नमूना है। जो झारीरमें नहीं है, वह जगतमें भी नहीं 
है। और जो जगतमें है, वह आारीरमें दै। इसी परसे “यथा पिंडे तथा ब्रह्मांडे” 
यह महत्त्वपूर्ण कथन निकला है। इसलिए अगर हम शरीरको पूर्णतया पहचान 
सकें, तो जगतको पहचान सकते Gl मगर जब बड़े-बड़े डॉक्टर, वैद्य और 
हकीम भी इसे पूरी तरह नहीं पहचान पाये, तो हमारे जैसे सामान्य प्राणी 
भला किस गिनतीमें हैं? आज तक ऐसे किसी यन्त्रकी शोध नहीं हो पाई, 
जो मनको पहचान सके। शरीरके अन्दर और बाहर चलनेवाली क्रियाओंका 
विशेषज्ञ लोग आकर्षक वर्णन दे सके हैं। मगर ये Gras कैसे चलती हैं, 
यह कोई बता सका है? मौत क्यों आती है, वह कब आयेगी, यह कौन 

कह सका है ? अर्थात्‌ मनुष्यने वहुत पढ़ा, विचार किया और अनुभव लिया, 
मगर परिणाममें उसको अपनी अल्पज्ञताका ही अधिक भान हुआ है। 
शरीरके अन्दर चलनेवाली अद्भुत क्रियाओं पर इन्द्रियोंका स्वस्थ रहना 
निर्भर करता है। शरीरके सब अंग नियमानुसार चलें, तो शरीरका व्यवहार 
अच्छी तरहसे चलता है। एक भी अंग अटक जाय, तो गाड़ी चल नहीं 
सकती। उसमें भी पेट अपना काम ठीक .तरहसे न करे, तो शरीर ढीला 
पड़ जाता है। इसलिए अपच या कब्जियतकी जो लोग अवगणना करते 
हैं, बे शरीरके धर्मको जानते ही नहीं। इन दो रोगोंसे अनेक रोग उत्पन्न 
होते हैं। 
अब हमें यह विचार करना है कि शरीरका उपयोग क्या है? 
हरएक चीजका सदुपयोग और दुरुपयोग हो सकता है। यह नियम हमारे 
शरीरको भी लागू होता है। शरीरका उपयोग स्वार्थके लिए, स्वेच्छाचारके 
` छिण, दूसरोंको नुकसान पहुंचानेके लिए किया जाय, 
३०-८-'४२ तो वह उसका दुरुपयोग होगा। किन्तु यदि उसी शरीरका 
उपंयोग सारे जगतकी सेवाके लिए किया जाय और इस 
हेतुसे संयमका पालन किया जाय, तो वह उसका सदुपयोग होगा। आत्मा 
परमात्माका अंश है। उस आत्माको पहचाननेके लिए अगर हम इस शरीरका 
“ उपयोग करते हैं, तो शरीर आत्माके रहनेका मन्दिर बन जाता है। 
शरीरको मल-मूत्रकी खान कहा गया है। एक तरहसे इस उपमामें कुछ 
भी अतिशयोक्ति नहीं है। परन्तु यदि शरीर केवल मल-मूत्रकी खान ही 
हो, तो उसकी संभालके लिए इतने प्रयत्न करना कोई अर्थ नहीं रखता। 
परन्तु इसी 'नरककी खान' का सदुपयोग हो, तो उसे साफ़-सुथरा रखकर 
उसकी संभाल करना हमारा धर्म हो जाता है। हीरे और सोनेकी खान 
भी ऊपरसे देखने पर तो मिट्टीकी खान हो लगती है।- पर उसमें हीरा और 
सोना है, इसलिए मनुष्य उस पर करोड़ों रुपये खर्च कश्ता है और उसके 
पीछे अनेकं शास्रज्ञ अपनी बुद्धिका उपयोग करते हैं। तब आत्माके ' 

मन्दिर-रूपी शरीरके लिए at हम जितना भी करें उतनां कम है। 

हम इस जगतमें जन्म लेते हैं जगतके प्रति अपना ऋण चुकानेके लिए, 
अर्थात्‌ उसकी सेवाके लिए। इस दृष्टिबिन्दुको सामने रखकर मनुष्य अपने 
ener संरक्षक बनता है। इसलिए शरीरकी रक्षाके लिए हमें ऐसा यत्न 
करना चाहिये, जिससे वह सेवाधर्मका पालन पूरी तरहसे कर सके। 


२. हवा 


ओ हेवा शरीरके लिए सबसे ज़रूरी चीज़ है। इसीलिए ईइवरने हवाको 
सर्वव्यापी बनाया है और वह हमें बिना किसी प्रयत्नके मिल जाती है। 
हृवाको हम नाकके द्वारा फेफडोंमें भरते हैं। फेफड़े धौंकनीका काम करते 
Gl वे हवाको अन्दर खींचते हैं और बाहर निकालते हैं। बाहरकी हवामें 
प्राणवायु होती है। वह न मिले तो मनुष्य जिन्दा नहीं 
 ३१-८-'४२ रह सकता। जो हवा फेफड़ोसे बाहर आती है, वह 
जहरीली होती है। अगर यह जहरीली हवा तुरन्त 
इधर-उधर न फैल जाये, तो हम मर जायें। इसलिए घर ऐसा होना चाहिये, 
ae हवा अच्छी तरह आ-जा सके और सूर्य-प्रकाशके आनेका रास्ता 
| 
_ SRT काम रक्तकी शुद्धि करना है। मगर हमें फेफड़ोंमें हवा भरना 
और उसे बाहर निकालना ठीक तरहसे नहीं आता। इसलिए हमारे रक्तकी 
शुद्धि भी पूरी तरह नहीं हो पाती। कई लोग मुंहसे श्वास लेते हैं। यह 
बुरी आदत है। नाकमें कुदरतने एक तरहकी छलनी रखी है, जिससे हवा 
छनकर भीतर जाती है, और साथ ही गरम होकर फेफडोंमें पहुँचती है। 
घ त सा?“ WA है और न रम हो हो पाती 
] 

इसलिए हरणक मनुष्यको चाहिये कि वह प्राणायाम सीख ले। यह क्रिया 
जितनी आसान है, उतनी ही आवश्यक भी 'है। प्राणायाम कई तरहके होते 
S| उन सबमें उतरनेकी यहां आवश्यकता नहीं है। मैं यह नहीं कहना चाहता 
कि उनका कोई उपयोग नहीं है। मगर जिस मनुष्यका जीवन नियम-बद्ध 
है, उसकी सव क्रियायें सहज रूपसे होती हैं। इससे जो लाभ होता है, 
वह अनेक प्रक्रियाओंके करनेसे भी नहीं होता। 

चलते, फिरते और सोते वक़्त अगर: लोग अपना मुंह बन्द रखें, तो 
नाक अपना काम अपने-आप करेगी ही। सुबह उठकर जैसे हम मुंह साफ 
करते हैं, वैसे ही हमें नाक भी साफ़ करनी चाहिये। नाकमें मैल हो तो 
उसे निकाल डालना चाहिये। इसके लिए उत्तमसे उत्तम वस्तु साफ पानी 
है। जो ठंडा पानी सहन न कर सके, वह कुनकुना पानी इस्तेमाल करे। 
हाथमें या एक कटेरेमें पानी लेकर उसे नाकमें चढ़ाना चाहिये। नाकके 
एक छेदसे चढ़ाकर दूसरेसे हम निकाल सकते हैं और नाकके द्वारा पानी 
पी भी सकते हैं। प 

फेफड़ोंमें शुद्ध हवा ही भरनी चाहिये। इसलिए रातको आकाशके नीचे 
या बरामदेमें सोनेकी आदत डालना अच्छा है। हवासे सरदी लग जायगी, 
यह डर नहीं रखना चाहिये। ठंड लगे तो ज़्यादा कपडे हम ओढ़ सकते 
हैं। ओढनेका कपडा गलेसे ऊपर नहीं जाना चाहिये। अगर सिर ठंडको 
बरदास्त न कर सके तो उस पर एक रूमाल बांध लेना चाहिये। मतलब 
यह कि नाकको, जो कि हवा लेनेका द्वार है, कभी ढंकना नहीं चाहिये । 

सोते समय दिनके कपडे उतार देने चाहिये। रातको कम कपडे पहनने 
चाहिये और वे ढीले होने चाहिये। शरीरको चइरसे Sh तो रखना ही है, 
इसलिए वह जितना खुला रहे उतना ही अच्छा है। दिनमें भी कपड़े जितने 
ढीले पहने जायं उतना ही अच्छा है। ' z 

„ हमारे आसपासकी हवा हमेशा शुद्ध ही होती है, ऐसा नहीं होता। और 

न सब जग़हकी हवा एकसी ही होती है। प्रदेशके साथ हवा भी बदलती 

है। प्रदेशका चुनाव हमारे हाथमें नहीं होता। मगर घरका चुनाव थोड़ा-बहुत 
हमारे हाथमें जरूर रहता है; और रहना भी चाहिये। सामान्य नियम यह 
हो सकता है कि घर ऐसी जगह ढूढा जाय, जहां बहुत भीड़ न हो, आसपास 
गंदगी न हो और हवा और प्रकाश ठीक-ठीक मिल सकें। 


३. पानी 


शरीरको जिन्दा रखनेके लिए हवाके वाद दूसरा स्थान पानीका है। हवाके 
बिना मनुष्य थोड़े क्षण तक ज़िन्दा रह सकता है और पानीके बिना थोड़े 
दिन तक।: पानी इतना आवश्यक है,. इसलिए ईश्वरने 
१-९-४२ हमें खूब पानी दिया है। बिना पानीकी मरुभूमिमें मनुष्य 
द बस ही नहीं सकता। सहाराके रेगिस्तान जैसे प्रदेशोंमें 

बस्ती दिखाई: ही नहीं पड़ती। 
तन्दुरुस्त रहनेके लिए हरएक मनुष्यको चौबीस घंटेमें पांच पौंड पानी 
या प्रवाही द्रव्यकी आवश्यकता है। पीनेका पानी हमेशा स्वच्छ होना चाहिये। 
बहुत जगह पानी स्वच्छ नहीं होता। कुएंका पानी पीनेमें हमेशा खतरा रहता 
है। उयले (कम गहरे) कुएं औरे व्रावडीका पानी पीनेके लायक नहीं होता। 
दुःखकी बात यह है कि हम देखकर या चखकर हमेशा यह नहीं कह सकते 
कि कोई पानी पीने लायक है या नहीं। देखनेमें और चखनेमें जो पानी 
अच्छा लगता हूं, वह दरअसल जहरीला हो सकता है। इसलिए अनजाने 
' घर या अनजाने कुएका पानी न पीनेकी प्रथाका पालन करना अच्छा है। 
` बंगाल्में ताळाव होते E उनका पानी अकसर पीनेके लायक नहीं होता। 
बड़ी नदियोंका पानी भी पीनेके छायक नहीं होता, खास करके जहां नदी 
वस्तीके पाससे गुज़रती है और जहां उसमें स्टीमर और नावें आया-जाया 
करती हैं। ऐसा होते हुए भी यह सच्ची बात है कि करोड़ों मनुष्य इसी 
प्रकारका पानी पीकर गुजारा करते हैं। मगर यह अनुकरण करने जैसी चीज़ 

हरगिज़ नहीं है। कुदरतने मनुष्यको जीवन-शक्ति काफी प्रमाणमें न दी 
होती, तो मनुष्य-जाति अपनी भूलों और अपने अतिरिकके कारण कबकी 
लोप हो गयी होती। हम यहां पानीका आरोग्यके साथ क्या सम्बन्ध है, 
इसका विचार कर रहे हैं। जहां -पानीकी शुद्धताके विषयमें शंका हो, वहाँ 
पानीको उबाल कर पीना चाहिये। इसका अर्थ यह हुआ कि मनुष्यको अपने 
पीनेका पानी साथ लेकर घूंमना चाहिये। असंख्य लोग धर्मके नाम पर 
मुसाफ़िरीमें पानी नहीं पीते। अज्ञानी लोग जो चीज़ धर्मक नाम पर करते 
हैं, आरोग्यके नियमोंको जाननेवाले वही चीज़ आरोग्यके खातिर क्‍यों न 
करें ? पानीको छाननेका रिवाज तारीफ़ करने लायक है। इससे पानीमें रहा 
कचरा निकल जाता है, लेकिन पानीमें रहे सूक्ष्म जन्तु नहीं निकलते। उनका 
नाश करनेके लिए पानीको उबालना ही चाहिये। छाननेका कपडा हमेशा 
साफ़ होना चाहिये। उसमें छेद न होने चाहिये। 


४. खुराक 


हवा और पानीके विना. आदमी ज़िन्दा ही नहीं रह सकता, यह बात 
सच है। मगर जीवनको टिकानेवाली चीज़ तो खुराक ही है। अन्न मनुष्यका 
प्राण है। खुराक तीन प्रकारकी होती है--- मांसाहार, 

२-९-४२ शाकाहार और मिश्राहार। असंख्य लोग मिश्राहारी हैं। 

` “मांस” में मछली और पक्षी भी आ जाते हैं। दूधको 

हम किसी भी तरह शाकाहारमें नहीं गिन. सकते। सच पूछा जाय तो वह 
मांसका ही एक रूप है। मगर लौकिक भाषामें वह मांसाहारमें नहीं गिना 
जाता। जो गुण मांसमें हैं वे अधिकांश दूधमें भी हैं। डॉक्टरी भाषामें वह 
प्राणिज खुराक--- एनिमल फूड--माना जाता है। अंडे सामान्यतः 
मांसाहारमें गिनेटल्ञातेः Hin गया, RAR TS लाह, आजकल तो 


~ 

अंडे ऐसे तरीक्रेसे पैदा किये जाते हैं कि मुर्गी मुर्गको देखे बिना भी अंडे 
देती है। इन अंडोंमें चूजा कभी बनता ही नहीं है। इसलिए जिन्हें दूध 
पीनेमें कोई संकोच नहीं, उन्हें इस प्रकारके अंडे खानेमें कोई संकोच नहीं 
होना चाहिये। i 
डॉक्टरी मतका झुकाव मुख्यतः मिश्राहारीकी ओर है। मगर पश्चिममें 
` डॉक्टरॉका एक बड़ा समुदाय ऐसा है, जिसका यह दृढ़ मत है कि मनुष्यके 
झरीरकी रचनाको देखते हुए वह शाकाहारी ही लगता है। उसके दांत, 
आमाशय इत्यादि उसे शाकाहारी सिद्ध करते हैं। शाकाहारमें फलोंका समावेश 
होता है। फलंमें ताजे फल और सूखा मेवा अर्थात्‌ बादाम, पिस्ता, अखरोट, 
चिलगोजा इत्यादि आ जाते हैं। 
` मैं शाकाहारका पक्षपाती हूँ। मगर अनुभवसे मुझे यह स्वीकार करना 
पड़ा है कि दूध और que बननेवाले पदार्थ जैसे मक्खन, दहीं वगैराके 
बिना मनुष्य-शरीर पूरी तरह टिक नहीं सकता। मेरे विचारोंमें यह महत्त्वका 
परिवर्तन हुआ है। मैने दूध-धीके बगैर छह वर्ष निकाले हैं। उस वक़्त मेरी 
झक्तिमें किसी तरहकी कमी नहीं आयी थी। मगर अपनी मूर्खताके कारण 
मैं १९१७ में सख्त पेचिशका शिकार बना। शरीर हाइपिंजर हो गया। 
'मैंने हठपूर्वक दवा नहीं ली; और उतने ही हठसे दूध या छाछ भी लेनेसे 
इनकार किया। शरीर किसी तरह बनता ही नहीं था। मैंने दूध न लेनेका 
व्रत लिया था। मगर डॉक्टर कहने लगा--- “यह व्रत तो आपने गाय और 
. भैसके दूधको नजरमें रखकर लिया था।'” “बकरीका दूध लेनेमें आपको 
कोई हज नहीं होना चाहिये” - मेरी धर्मपत्नीने डॉक्टरका समर्थन किया 
और मैं पिघला। सच कहा जाय तो जिसने गाय-मैंसके दूधका त्याग किया 
है, उसे बकरी वगैराका दूध लेनेकी छूट नहीं होनी चहिये; क्योंकि उस 
दूध भी पदार्थ तो वही होते हैं। सिर्फ़ मात्राका ही फरक होता है। इसलिए 
मेरे ब्रतके केवल अक्षरोंका ही पालन हुआ है, उसकी आत्माका नहीं। 

जो भी हो, वकरीका दूध तुरन्त आया और मैंने वह लिया। लेते ही 
मुझमें एक नया चेतन आया, शारीरमें शक्ति आयी और मैं खाटसे उठा। 
इस अनुभव परसे और ऐसे दूसरे अनेक अनुभवों परसे मैं छाचार होकर 
दुधका पक्षपाती बना हूँ। मगर मेरा यह दृढ़ मत है कि असंख्य वनस्पतियोंमें 
कोई न कोई ऐसी ज़रूर होगी, जो दूध और मांसकी आवश्यकता अच्छी 
तरह पूरी कर संके और उनके दोषोंसे मुक्त हो। ; 

मेरी दृष्टिसे दूध और माँस लेनेमें दोष तो है ही। मांसके लिए हम 
पशु-पक्षियोंका नाश करते हैं; और मांके दूधके सिवा दूसरा दूध पीनेका 
हमें अधिकार नहीं है। नैतिक दोषके सिवा केवल आरोग्यकी दृश्सि: भी 
इनमें दोष हैं। दोनोंमें उनके मालिकके दोष आ ही जाते हैं। पालतू पशु 
सामान्यतः पूरे तन्दुरुस्त नहीं होते। मनुष्यकी तरह पशुओंमें भी अनेक रोग 


“होते हैं। अनेक परीक्षायें करनेके वाद भी कई रोग परीक्षककी नज़रसे छूट 


जाते है। सब पशुओंकी अच्छी तरह परीक्षा करवाना अंसंभव लगता है। 
मेरे पास एक गोशाला है। उसके लिए मित्रोंकी मदद आसानीसे मिल जाती 
है। परन्तु मैं निश्चयपूर्वक नहीं कह सकता कि मेरी गोशालामें सब पशु 
निरोगी ही हैं। इससे उलटे यह देखनेमें आया है कि जो गाय निरोगी मानी 
जाती थी वह अन्तमें रोगी सिद्ध हुई। इसका पता चलनेसे पहले तो उस 
रोगी गायके दूधका उपयोग होता ही रहता था। 

सेवाग्राम-आश्रम आसपासके किसानोंसे भी दूध लेता है। उनके 
पशुओंकी परीक्षा कौन करता है? उनका दूध निर्दोष है या नहीं, इसकी 
परीक्षा करना कठिन है। इसलिए दूध उबालनेसे जितना निर्दोष बन सके 
उससे ही काम चलाना होगा। दूसरी सब जगह आश्रमसे तो कम ही पशुओंकी 
परीक्षा हो सकती है। जो बात दूध देनेवाले पशुओंके लिए है वह मांसके 
लिए क़तल होनेवाले पझुओंके लिए तो है ही। परन्तु अधिकतर तो हमारा 
काम भगवान भसेसे ही चलता है। मनुष्य अपने आरोग्यकी बहुत चिंता 
नहीं रखता। सिने अपने! लिए'बैद्यी॥डॉक्डरों)और८्सीम-४हकीमोंकी संरक्षक 

फौज खड़ी कर रखी है, और उसके बल पर वह अपने-आपको सुरक्षित 
मानता है। उसे सबसे अधिक चिंता रहती है धन और प्रतिष्ठा वगैरा प्राप्त 
करनेकी। यह चिंता दूसरी सव चिंताओंको हज़म कर जाती है।. इसलिए 
जब तक कोई पारमार्थिक डॉक्टर, वैद्य या हकीम लगनसे परिश्रम करके 
संपूर्ण गुणोंवाली कोई वनस्पति नहीं gg निकालता, तब तक मनुष्य दुग्धाहार 
या मांसाहार करता ही रहेगा ' | 

अब जरा युक्ताहारके बारेमें विचार atl मनुष्य-शरीरको स्नायु 
बनानेवाले, गर्मी देनेवाले, चर्बी बढ़ानेवाले, क्षार देनेवाले और मल 
निकालनेवाले द्रव्यांकी आवश्यकता रहती है। स्नायु बनानेवाले द्रव्य दूध, 
मांस, दालों और सूखे मेवोंसे मिलते हैं। दूध और मांससे मिलनेवाले द्रव्य 
दालों वगैराकी अपेक्षा अधिक आसानीसे पच जाते हैं और सर्वाशमे वे अधिक 
लाभदायक हैं। दूध और मांसमें दूध का दर्जा ऊपर है। डॉक्टर लोग कहते 
हैं कि जब मांस नहीं पचता, तब भी दूध पच जाता है। जो लोग मांस 
नहीं खाते, उन्हें तो दृधसे बहुत बड़ी मदद मिलती है। पाचनकी दृष्टिसे 
कच्चे अंडे सबसे अच्छे माने जाते ËI 

मगर दुध या अंडे सब कहांसे पायें? सब जगह ये मिलते भी नहीं। 
दूधके बारेमे एक बहुत ज़रूरी बात. यहीं मैं कह दूं। मक्खन निकाला हुआ 
दूध निकम्मा नहीं होता। वह अत्यन्त क्रीमती पदार्थ है। कभी-कभी तो 
वह मक्खनवाले दूधसे भी अधिक उपयोगी होता है। दूधका मुख्य गुण स्नायु 
बनानेवाले प्राणिज पदार्थकी आवश्यकता पूरी करना है। मक्खन निकाल 
लेने पर भी उसका यह गुण कायम रहता है। इसके अलावा सबका सब 
मक्खन दुधमे से निकाल सके, ऐसा यन्त्र तो अभी तक बना ही नहीं है 
और बननेकी संभावना भी कम ही है। : 

पूण या अपूर्ण दूधके सिवा दूसरे पदार्थाकी शरीरको आवश्यकता रहती 

` है। दूधसे दूसरे दर्ज पर' गेहूं, बाजरा जुआर, चावल वगैरा अनाज रखे 
र जा सकते हैं। हिन्दुस्तानके अलग अलग प्रान्तोमे अलग 
४-९-४२ अलग किस्मके अनाज पाये जाते हैं। कई जगहों पर 
केबल स्वादके खातिर एक ही गुणवाले एकसे अधिक 
अनाज खाये जाते हैं। जैसे कि गेहूं, बाजरा और चावल तीनों चीज़ें थोड़ी 
थोड़ी मात्रामें एक साथ खायी जाती हैं। शरीरके पोषणके लिए इस मिश्रणकी 
आवश्यकता नहीं है। इससे खुराककी मात्रा पर अंकुश नहीं. रहता और 
आमाशयका काम अधिक बढ़ जाता है। एक समयमें एक ही तरहका अनाज | 
खाना ठीक माना जायगा। इन अनाजोंमें से मुख्यतः स्टार्च (निशास्ता) 
मिलता है। गेहूं सब अनाजोंका राजा Sl दुनिया पर नज़र डालें तो गेहूं 
सबसे ज्यादा खाया जाता है। आरोम्यकी दृष्टिसे गेहूं मिले तो. चावल 
अनावश्यक है। जहां गेहूँ न मिले और बाजरा, जुआर इत्यादि अच्छे न 
लगें या अनुकूल न आयें, वहां चावल लेना चाहिये | 
अनाजमात्रको अच्छी तरह साफ़ करके हाथ-चक्कीमें पीसकर बिना छाने 
इस्तेमाल करना चाहिये। अनाजकी भूसीमें सत्त्व और क्षार भी रहते हैं। 
| दोनों बड़े उपयोगी पदार्थ हैं। इसके उपरान्त भूसीमें एक 
६-९१४२ ऐसा पदार्थ होता है, जो बगैर पचे ही निकल जाता 
है और अपने साथ मलको भी निकालता है। चावलका 
दाना नाजुक होने के कारण इइवरने उसके ऊपर छिलका बनाया है, जो 
खानेके कामका नहीं होता। इसलिए चावलको कूटना पडता है। कुटाई उतनी 
ही करनी चाहिये जिससे ऊपरका छिलका निकल जावे। मशीनमें चावलके 
छिलकेके अलावा उसकी भूसी भी बिलकुल निकाल डाली जाती है। इसका 
कारण यह है कि चावलकी भूसीमें बहुत मिठास रहती है; इसलिए अगर 
भूसी रखी जाय तो उसमें सुसरी या कीड़ा पड़ जाता है। गेहूं और चावलकी 
भूसी निकाल दें, तो बाकी केबल स्टार्च रह जाता है; और भूसीमें अनाजका 
बहुत कीमती हिस्सा चला जाता है। गेंहूं और चावलकी भूसीको अकेला 

पकाकर भी खाया.जा सकता है। उसकी रोटी भी बन सकती है। कोकणी 
चावळोंका तो आटा पीसकर उसकी रोटी ही गरीब लोग खाते हैं। पूरे चावल 
पकाकर खानेकी अपेक्षा चावलके -आटेकी रोटी शायद अधिक आसानीसे 
पचती हो और थोड़ी खानेसे पूरा सन्तोष भी दे। 
हम लोगोंको दाल या शाकके साथ रोटी खानेकी आदत है। इससे रोटी 
पूरी तरह चबायी नहीं जाती। स्टार्चवाले पदार्थोको जितना हम चबायें और 
जितने वे लारके साथ मिलें उतना ही अंच्छा है। यह छार स्टार्चके पचनेमें 
मदद करती है। अगर खुराकको बिना चबाये हम निगल जायें, तो उसके 
पचनेमें लारकी मदद नहीं मिल सकती। इसलिए खुराकको उसी स्थितिमें 
खाना कि जिससे उसे चबाना पड़े, अधिक लाभदायक है। 
स्टार्च-प्रधान अनाजोंके बाद स्नायु बांधनेवाली (प्रोटीनप्रधान) दालों 
इत्यादिको दूसरा स्थान दिया जाता है।' दालके बिना खुराकको सब लोग 
अपूर्ण मानते हैं। मांसाहारीको भी दाल तो चांहिये ही। जिस आदमीको 
मेहनत-मज़दूरी करनी पड़ती है और जिसे पूरी मात्रामें बिलकुल दूध 'नहीं 
मिलता, उसका गुजारा दालके बिना न चले यह मैं समझ सकता हँ] मगर `. 
मुझे यह कहनेमें जरा भी संकोच नहीं होता कि जिन्हें शारीरिक काम कम 
करना पड़ता है--जैसे कि क्लार्क, व्यापारी, वकील, डॉक्टर या 
| शिक्षक-- और. जिन्हें दूध पूरी मात्रामें मिल जाता है, उन्हें दालकी 
आवश्यकता नहीं है। सामान्यतः दाल भारी खुराक मानी जाती है ओर 
' स्टार्च-प्रधान अनाजकी अपेक्षा बहुत कम मात्रामें खायी जाती है।. दालोंमें 
.मटर और लोबिया बहुत भारी हैं। मूंग और मसूर हलके माने जाते हैं। 
' तीसरा दर्जा शाकभाजीको और फलोंको देना चाहिये। झाक और फल 
हिन्दुस्तानमें सस्ते होने चाहिये, मंगर ऐसा नहीं है। वे केवल शहरियोंकी 
. खुराक माने जाते हैं। गांवोंमें हरी तरकारी. भाग्यसे ही मिलती है। और 
बहुत जगह फल भी नहीं मिलते। इस खुराककी कमी हिन्दुस्तानके लिए 
. बड़ी शरमकी बात है। देहाती चाहें तो काफी शाकभाजी पैदा कर सकते _ 

हैं। फलोके teh बारेमे कठिनाई ज़रूर है, क्योंकि जमीनकी काइत के 
कानून सख्त और गरीवोंका दवानेवाले हैं। मगर यह तो हमार विपयसे वाहरकी 
बात RI yA | ॒ 
ताज़ी शाकभाजांमें पत्तोंवाली जो भी भाजी मिले वह काफ़ी मात्रामें 
हर रोज़ लेनी चाहिये। जो शाक स्टार्च-प्रधान हैं, उनकी गिनती यहाँ मैंने 
शाकभाजीमें नहीं की है। आलू, ,शकरकंद, रतालू और जर्मीकन्द 
स्टार्च-प्रधान झाक हैं। इन्हें अनाजकी पदवी देनी चाहिये। दूसेर कम 
्टार्चबाले शाक काफी मात्रामे लेने चाहिये। ककडी, लूनोकी भाजी. सरसाँका 
साग, साएकी भाजी, टमाटर इत्यादिको पकानेकी काई आवश्यकता नहीं - 
रहती। उन्हें साफ करके और अच्छी तरह धोकर थोडी मात्रामें कच्चा खाना 
` चाहिय। | 

qai मौसमके जो फल मिल सकें वे लेने चाहिये। आमके मौसममें 
आम, जामुनके मौसममें जामुन, इसी तरह अमरूद, पपीता, संतरा, अंगूर. 
मीठे नीवू (शरबती या स्वीट लाइम), मोसम्वी कीरा फलोंका ठीक-ठीक . 
उपयोग करना चाहिये। फल खानेका सबसे अच्छा वक्‍त सुबहका है। सर्वेरे 
दूध और फलका नाइता करनेसे पूरा संतोष मिल जाता है। जो छोग खाना 
जल्दी खाते हैं, उनके लिए तो सवेरे केवल फल ही खाना अच्छा है। . 

केला अच्छा फल है। मगर उसमें स्टार्च बहुत है। इसलिए वह. रोटीकी 
जगह लेता है। केला, दूध और भाजी संपूर्ण खुराक है। 

मनुण्यकी खुराकमें थोड़ी-वहुत चिकनाईकी आवश्यकता रहती.है। वह 
घी और तेलसे मिल जाती हे! धी मिल सके तो तेलकी कोई आवश्यकता 
नहीं रहती! तेल पचनेम भारी होते हैं और शुद्ध घीक बरावर गुणकारी 
नहीं होते । सामान्य मनुष्यके लिए तीन तोला घी काफी समझना चाहिये। 
दूधमें घी आ ही जाता है। इसलिए जिसे घी न मिल सके, वह तेल खाकर 
चर्बीकी मात्रा पूरी कर सकता है। तेलोमें तिलका, नारियलका और मुंगफलीका 
तेल अच्छा माना जाता है। तेल ताजा होना चाहिये। इसलिए देशी घानीका 

` तेल मिल सके तो अच्छा है। जो घी और तेल आज बाजारमें मिलता 
है, वह लगभग निकम्मा होता है। यह दुःखकी और शरमकी बात है। 
मगर जब तक व्यापारमें कानून या छोक-शिक्षणके द्वारा ईमानदारी दाखिल 
नहीं होती, तब तक लोगोंको सावधानी रखकर, मेहनत करके अच्छी और 
शुद्ध चीज़ें प्राप्त. करनी होंगी। अच्छी और शुद्ध चीजके बदले कैसी भी 
मिले तो उससे कभी संतोष नहीं मानना चाहिये। बनावटी घी या खराब 
तेल खानेके बदले घी-तेलके बगैर गुजारा करनेका निश्चय ज़्यादा पसन्द 
करने योग्य है। 
जैसे खुराकमें चिकनाईकी आवश्यकता रहती है, वैसे ही गुड और खांड़की 
भी। मीठे फलाँसे काफी मिठास मिळ जाती है, तो भी तीन तोला गुड 
या खांड लेनेमें कोई हानि नहीं है। मीठे फल न मिलें तो गुड़ और खांड 
लेनेकी आवश्यकता रहती है। मगर आजकल, मिठाई पर जो इतना जोर 
दिया जाता है, वह ठीक नहीं है। शहरोंमें रहनेवाले बहुत ज़्यादा मिठाई 
'खाते हैं, जैसे कि खीर, रबडी, श्रीखंड, Fer, वर्फी, जलेबी वगैरा मिठाईयां।, 
ये सब अनावश्यक हैं और अधिक मात्रामें खानेसे नुकसान ही करती हैं। 
जिस देशमें करोड़ों लोगोंको पेटभर अन्न भी नहीं मिळता, वहां जो लोग 
` पकवान खाते हैं, वे चोरीका माल खाते हैं, यह कहनेमें मुझे तनिक भी 
अतिशयोक्ति नहीं लगती। | 
जो 'मिठाईके बारेमे कहा गया है, वह घी-तेलको भी लागू होता है। 
घी-तेलमें तली हुई चीज़ें खाना बिलकुल ज़रूरी नहीं है। पूरी, लड्डू वगैरा 
बनानेमें घी खर्च करना अबिचारीपन्‌ है। जिन्हें आदत नहीं होती, वे लोग 
तो ये चीज़ें खा ही नहीं सकते। अंग्रेज जब हमारे wert आते हैं, तब 
हमारी मिठाइयां और धीमें पकाई हुई चीज़ें वे खा ही नहीं सकते। जो 
खाते हैं वे बीमार पड़ते हैं, यह मैंने कई बार देखा है। स्वाद तो सिर्फ 
आदतकी वात है। भूख जो स्वाद पैदा करती है, वह छप्पन भोगोंमें भी 


ay मिलता | तान सूखी रोटी भी बहुत, RET जिसका 

, पेट भरा हुआ है, वह अच्छेसे अच्छा माना जानेवाला पकवान भी नहीं 
खा सकेगा। 
अब हम यह विचार करें कि हमें कितना खाना चाहिये और कितनी 
बार खाना चाहिये। सव खुराक औषधिके रूपमें लेनी चाहिये, स्वादके खातिर 
हरगिज़ नहीं। स्वाद मात्र रसम होता है और रस भूखमें 
८-९-'४२ होता है। पेट क्या चाहता है, इसका पता बहुत कम 
लोगों को रहता है। कारण यह है कि हमें गलत आदतें 
पड़ गइ gl 
जन्मदाता माता-पिता कोई त्यागी और संयमी नहीं होते। उनकी आदतें 
थोडे-बहुत प्रमाणमें बच्चोंम भी उतरती हैं। गर्भाधानके वाद माता जो खाती 
है, उसका असर बालक पर पड़ता ही है। फिर वाल्यावस्थामें माता वच्चेको 
अनेक स्वाद खिलाती है। जो कुछ वह स्वयं खाती है उसमें से बच्चेकोभी 
खिलाती है। परिणाम यह होता है कि वचपनसे ही पेटको बुरी आदतें 
पड़ जाती हैं। पढी हुई आदतोंको मिटा सकनेवाले विचारशील लोग थोड़े 
ही होते हैं। मगर जव मनुष्यको यह भान होता है कि वह अपने शरीरका 
संरक्षक है और उसने शरीरका सेवाके लिए अर्पण कर दिया है, तब शंरीरको 
- स्वस्थ रखनेके नियम जाननेकी उसे इच्छा होती है और उन नियमोंका 
पालन करनेका वह महाप्रयास करता है। 
उपरके दृष्टिबिन्दुसे बुद्धिजीवी मनुष्यके लिए चौबीस घंटेमें खुराकका नीचे 
लिखा प्रमाण योग्य माना जा सकता है: 
१. गायका दूध दो. पौंड। 
९-९-४२ २. अनाज छह औँस अर्थात्‌ १५ तोला (चावल, गेहूँ, 
बाजरा इत्यादि मिलाकर)। 
३. शाकमें. पत्ता-भाजी तीन औंस और दूसरे शाक पांच औंस। 
४. कच्चा शाक एक Be! 

०. तीन तोळे वी या चार ताले मक्खन। 

६. गुड़ या झाक्कर तीन तोले। 
_ ७. ताज़े फल. जा मिल सकें, रुचि और आर्थिक शक्ति के अनुसार! 

हर रोज़ दो नीवू लिये जायं तो अच्छा है। नीबूका रस निकालकर भाजीके 
साथ या पानीके साथ लेनेसे खटाईका दांतों पर खराब असर नहीं पड़ेगा। 

ये सव वज़न कच्चे अर्थात्‌ बिना पकाये हुए पदाथोके हँ। नमकका प्रमाण 
_ यहां नहीं दिया गया है। वह रुचिके अनुसार ऊपरसे लिया जा सकता है। 

हमें दिजमें कितनी वार खाना चाहिये? बहुत लोग तो दिनमें केवल 
दो ही वार खाते हैं। सामान्यतः तीन बार खानेकी प्रथा है--- सवेरे काम 
पर बैठनेसे पहले, दोपहरको और शाम या रात्रिको। इससे अधिक वार खानेकी 
आवश्यकता नहीं होती। झाहरांमें रहनेवाले कुछ लोग समय-समय पर कुछ 
न कुछ खाते ही रहते हैं। यह आदत नुकसानदेह ol आमाशयको भी आखिर 
आराम चाहिये। 


८. मसाले 

खुराकका विवेचन करते समय मैंने मसालोंके बारेमें कुछ नहीं कहा। 
नमकको हम मसाछोंका राजा कह सकते हैं, क्योंकि नमकके बिना सामान्य 
मनुष्य कुछ खा ही नहीं सकता | इसलिए नमकको 'सवरस' भी कहा गया 
है। शरीरको कई क्षारोंकी आवश्यकता रहती दै। उनमें से नमक भी एक 
है। ये सब क्षार खुराकमें होते ही हैं। मगर उसे अझाख्रीय तरीके से पकानेके 
कारण कुछ क्षारांकी मात्रा कम हो जाती है, इसलिए वे ऊपरसे लेने पड़ते 
` हुँ। ऐसा ही एक अत्यन्त आवश्यक क्षार नमक है। इसलिए उसे थोड़े प्रमाणमें 
'अळगसे खानेको मैंने पिछले प्रकरणम कहा है। 

मगर कई एस मसाले, जिनकीं शरीरको सामान्यतः कोई आवश्यकता 
नहीं Stel, केवळ Teh खातिर या पाचन-शक्ति बढ़ानेके खातिर लिये 


जाते हैं; जैसे (कलि हरी, मा सूखी 4सिहे,काछीः ० हल्दी 7 धनिया, 

जीरा, राई, मेथी, हींग इत्यादि। इनके विषयमें पचास वर्षक निजी अनुभवरो 
मेरी यह राय वनी है कि शरीरको पूरी तरह निरोग रखनेके लिए इनमें 
से एककी भी आवश्यकता नहीं है। जिसकी पाचन-शक्ति बिलकुल कमज़ोर 
'हो गई है, उसे केवल औषधिके रूपमें, अमुक समयके लिए, निश्चित मात्रामें 


मसाले लेने पड़े तो वह भले ले। मगर स्वादके खातिर तो ऐसी चीज़का 


आग्रहपूर्वक निषेध ही मानना चाहिये। हर प्रकारका मसाला, यहां तक कि 
नमक भी, अनाज और शाकके स्वाभाविक रसका नाश करता है। जिस 
आदमीकी जीभ बिगड़ नहीं गई है, उसे स्वाभाविक रसमें जो स्वाद आता! 
„ है, वह मसाला या नमक डालनेके बाद नहीं आता। इसीलिए मैंने सूचना 
की है कि नमक लेना हा तो ऊपरसे लिया जाय! मिर्च तो पेट और मुंहको 
जलाती है। जिसे मिर्च खानेकी आदत नहीं होती, वह Bet तो उसे खा 
ही नहीं सकता। मैंने देखा है कि मिर्च खानेसे कई लोगांका मुंह आ जाता 
है--- उसमें छाले पड़ जाते हैं। और एक आदमी, जिसे मिर्च खानेका 
` बहुत शौक था, अपनी भरजवानीमें इसी कारण मृत्युका शिकार भी वना 
था। 
दक्षिण अफ्रीकाके हबशी तो मिर्चको छू भी नहीं सकते। खुराकमं हलदीका 
- रंग वे बरदास्त ही नहीं कर सकते। अंग्रेज भी हमारे मसाले नहीं खाते। 
- हिन्दुस्तानमें आनेके बाद उन्हें आदत पड़ जाय तो बात अलग RI 


६. चाय, कॉफी और कोको 


` इन तीनोंमें से एककी भी शरीरको आवश्यकता नहीं -है। चायका | 


प्रचार चीनसे हुआ कहा जाता है। चीनमें उसका खास उपयोग है। वहाँ 
पानी अकसर शुद्ध नहीं होता। पानीको उबाल कर पिया जाय तो पानीका 
विकार दूर किया जा सकता है। किसी चतुर चीनीने चाय नामकी एक 
घास ढूंढ निकाली। वह घास: बहुत थोड़ी मात्रामें भी उबलते पानीमें डाली 

जाय, तो पानीका रंग सुनहरा हो जाता है। अगर इस तरह पानी सुनहरा 
रंग पकड़ ले, तो यह इस वातकी पक्की निशानी है कि पानी उबल चुका 
है। सुमा है कि चीनमें लोग इसी तरह पानीकी परीक्षा करते हैं और वही 
पानी पीते हैं। चायकी दूसरी विशेषता यह है कि उसमें एक तरहकी खुशबू 
रहती है। ऊपर लिखे तरीकेसे वनी हुई चायको निर्दोष मान सकते हैं 
ऐसी चाय बनानेका यह तरीका है: एक चम्मच चाय छलनीमें डाली जाय। 
छलनीको चायके वर्तन पर रखा जाय। छलनी पर धीरे-धीरे उबला हुआ 
पानी डाला जाय। नीचे जो पानी आये उसका रंग सुनहरा हो, तो समझ 
लें कि पानी ठीक उबल चुका है। ` 


जैसी चाय सामान्यतः पी जाती है, उसका कोई गुण तो 
जाननेमं नहीं आया। मगर उसमें एक भारी दोष होता है। 
बे अर्थात्‌ उसमें टेनीन होता है। टेनीन-ऐसी चीज़ है, जो 
| २ . चमड़ेको पकानेके काममें आती है। यही काम टेनीनवाली 
; चाय आमाशय (Stomach) में जाकर करती है। 
आमाशयके भीतर टेनीनकी तह चढनेसे उसकी पाचन-शक्ति कम होती 
है। इसस अपच होता है। कहा जाता है कि इंग्हैण्डमें तो असंख्य औरतें 
केवल कड़क चायकी आदतके कारण अनेक रोगोंकी शिकार बनती हैं। जिन्हें 
चायकी आदत है, उन्हें समय पर चाय न मिले, तो वे व्याकुल हो जाते 
६। चायका-पानी गरम होता है। उसमें थोडी चीनी और थोड़ासा दूध डांला 
. जाता हैं। यह चायका गुण जरूर माना जा सकता है। मगर दूधमें पानी 
डालकर उसे गरम किया जाये और उसमें चीनी या गुड़ डाला जाय, तो 
उससे वही काम अच्छी तरह निकलता है। उबलते पानीमें एक चम्मच शहद 
और आधा चम्मच नीबूका रस डाला जाय, तो सुन्द्र पेय बन जाता है। 

जो चायके विषयमें कहा गया है, वह काँफीको भी थोडे-बहुत प्रमाणमें 
लागू होता है। कॉफीके बारेमें एक कहावत है 
कफकाटन वायुहुरण, धातुहीन बलक्षीण 
लोहूका पानी करे, दो गुण अवगुण तीन। . 
जो राय मैंने चाय और कॉफीके बारेमें दी है, वही कोकोके बारेमें भी 
है। जिसकी पाचन-क्रिया नियमित है, उसे चाय, कॉफी- और कोकोकी 
मददकी आवश्यकता नहीं रहती। अपने लंबे अनुभव 
७-१०-४२ पर से मैं यह कह सकता हूँ कि तन्दुरुस्त मनुष्य को 
सामान्य खुराकसे पूरा संतोष मिल जाता है। मैंने उपर्युक्त 
तीनों चीजोंका खूब सेवन किया है। जब मैं ये चीज़ें लेता था, तब शरीरमें 
. कुछ न कुछ बिगाड़ रहा ही करता था। इन चीज्ञोके त्यागसे मैंने कुछ भी 
खोया नहीं है, उलटा बहुत पाया है। जो स्वाद मुजे चाय इत्यादिमें मिलता 
था, उससे कहीं अधिक स्वाद अब मैं उबली हुई सामान्य भाजियोंके रसमें 
पाता. हूं। 


७. मादक पदार्थ 


हिन्दुस्तानमें शराब, भांग, गांजा, तम्बाकू और अफीम मादक पदार्थे 
गिने जा सकते हैं। शराबमें इस देशमें पैदा होनेवाली ताडी और 'एरक' 
आते हैं; और परदेशसे आनेवाली शराबोंका तो कोई 
८-१०-'४२ हिसाब ही नहीं है। ये सर्वथा त्याज्य हैं। शराब पीकर 
- ; मनुष्य अपना होश खो बैठता है और निकम्मा बन जाता 
है। जिसको शराबकी लत लगी होती है, वह खुद बरबाद होता है और 
अपने परिवारको भी.बरबाद करता है। वह सब मर्यादाये तोड़ देता है। 


एक पक्ष ऐसा है जो निश्चित (मर्यादित) मात्रामें शराब पीनेका समर्थन. 
करता है और कहता है कि इससे फायदा होता है। मुझे इस दलीलमें कोई 

` सार नहीं लगता! पर घंडीभरके लिए इस दलीलको मान लें, तो भी अनेक 


ऐसे लोगोंके खातिर, जो कि मर्यादामें रह ही नहीं सकते, इस चीजका 
त्याग करना चाहिये। | 
पारसी भाइयोंने ताड़ीका बहुत समर्थन किया है। वे कहते हैं कि ताडीमें 
मादकता तो है, मगर ताड़ी एक खुराक है और दूसरी खुराकको हजम 
करने में मदद .पहुँचाती है। इस दलील पर मैंने खूब विचार किया है और 
इस बारेमें काफी पढ़ा भी है। मगर ताड़ी पीनेवाले बहुतसे गरीबोंकी मैंने 
जो दुर्दृशा देखी है, उस पर से मैं इस निर्णय पर पहुंचा हूँ कि ताड़ीको 
मनुष्यकी खुराकमे स्थान देनेकी कोई आवश्यकता नहीं है। 
ताड़ीमें जो गुण माने गये हैं, वे सब हमें दूसरी खुराकमें मिल जाते 
हैं। ताड़ी खजूरीके रससे बनती है। खजूरीके शुद्ध रसमें मादकता बिलकुल 
नहीं होती। उसे नीरा कहते Sl ताज़ी नीराको ऐसीकी 
९-१०-४२ ऐसी पीनेसे कई लोगोंको. दस्त साफ़ आता है। मैंने 
; खुद नीरा पीकर देखी है। मुझ पर उसका ऐसा असर 
नहीं हुआ। परन्तु वह खुराकका काम तो अच्छी तरहसे देती है। चाय 
इत्यादिके बदले मनुष्य सबेरे नीरा पी ले, तो उसे दूसरा कुछ पीने या खानेकी 
“आवश्यकता नहीं रहनी चाहिये। नीराको गन्नेके रसकी तरह पकाया जाय, 
तो उससे बहुत अच्छा गुड़ तैयार होता है। खजूरी ताइकी एक किस्म है। 
हमारे GH अनेक प्रकारके ताइ कुदरती तौर पर उगते हैं। उन सबमें से 
नीरा निकल सकती है। नीरा ऐसी चीज है जिसे निकालनेकी जगह पर 
ही तुरन्त पीना अच्छा है। नीरामें मादकता जल्दी पैदा हो जाती है। इसलिए 


जहां उसका तुरन्त उपयोग न हो सके, वहां उसका गुड़ बना लिया जाय 


तो वह गन्नेके गुइकी जगह ले सकता है। कई लोग मानते हैं कि ताइ-गुइ 


गन्नेके गुड़ से अधिक गुणकारी है। उसमें मिठास कम होती है, इसलिए . ` 


बह्‌ गन्नेके गुड़की अपेक्षा अधिक मात्रामें खाया जा सकता है। ग्रामोद्योग 


wa > 


REN 


ण्य डारा ताडू >गुड़का काफी तार, हा. है, मसरी, और ज़्यादा 


rr 

मात्रामें इसका प्रचार होना चाहिये। जिन ताडंकि रससे ताडी वनाई जाती 
है, उन्हींसे गुड़ बनाया जाये, तो हिन्दुस्तानमं गुड़ और खांडकी कभी तंगी 
पैदा न हो और गरीवांको सस्ते दाममें अच्छा गुड़ मिल सके। ताइ-गुडकी 
` मिश्री और शकर भी बनाई जा सकती है। मगर गुड़ शक्कर या चीनीसे 
बहुत अधिक गुणकारी है। गुडमें जो क्षार हैं वे शक्कर या चीनीमें नहीं होते। 
जैसे. विना भूसीका आटा और बिना भूसीकां चावल होता है, वैसे ही बिना 
क्षारकी शक्करको समझना चाहिये। अर्थात्‌ यह कहा जा सकता है कि खुराक 
जिंतनी अधिक स्वाभाविक स्थितिमें खाई जाय, उतना ही अधिक पोषण 
उसमें से हमें मिलता है। 

ताडीका वर्णन करते हुए मुझे स्वभावत: नीराका उल्लेख करना पड़ा 
और उसके संवन्धमं गुड्का। मगर शराबकै बारेमें मुझे अभी और कहना . 
है । शराबसे पैदा होनेवाली बुराईका जितना कड़वा. अनुभव मुझे हुआ है 
म॑ नहीं जानता कि उतना सार्वजनिक काम करनेवाले किसी और सेवकको 
हुआ होगा । दक्षिण अफ्रीकामें “गिरमिट” (अर्ध-गुलामी) में काम करनेवाले 
हिन्दुस्तानियोंमें वहुतसे शरांब पीनेके आदी होते थे । वहां यह कानून था 
कि हिन्दुस्तानी लोग शराव अपने घर नहीं ले जा सकते; जितनी पीना 
हो, शराबकी दुकान पर वैठंकर पीयें । ख्रियां भी शराबकी शिकार वनी 
होती थीं-। उनकी जो दशा मैंने देखी है, वह अत्यन्त करुणाजनक थी । 
जो उसे जानता है वह कभी शराब पीनेका समर्थन नहीं करेगा | 

वहांके हवशियोंको सामान्यत: अपनी मूल स्थितिमें शराब पीनेकी आदत 
नहीं होती | कहा जा सकता है कि उनके मजदूरवर्गका तो शराबने नाश 
ही कर दिया है। कई मज़दूर अपनी कमाई शराबमें स्वाहा करते दिखाई 
देते हैं। उनका जीवन निरर्थक बन जाता है। 

और अंग्रेजोंका ? सभ्य माने जानेवाले अंग्रेजोंको मैंने गटरोंमे पड़े देखा 
है। यह अतिशयोक्ति नहीं है। लड़ाईके समय जिन गोरोंको ट्रान्सवाल छोड़ना 
पड़ा था, उनमें से एकको मैंने अपने घरमें रखा था | वह इन्जीनियर था। 


CC.0.Panini Kanya Maha Vidyalaya Collection 


२२ Digitized by Arya Samaj FART tion Chennai and eGangotri 


थियोसॉफिस्ट होते हुए भी उसे शराबकी लत थी। शराब न पी हो तब 
उसके सब लक्षण अच्छे रहते थे। लेकिन जब वह शराब पी लेता था, 


तब बिलकुल दीवाना बन जाता. था। उसने शराब छोडनेका बहुत प्रयत्न . 


किया, मगर जहां तक मैं जानता हूँ, वह अन्त तक इसमें सफल न हो 
सका। 

दक्षिण अफ्रीकासे वापिस हिन्दुस्तानमें आकर भी मुझे शराबके ' दुखद 

अनुभव ही हुए हैं। कितने ही राजा-महाराजां शराबकी बुरी आदतके कारण 

बरबाद हो गये हैं और हो रहे हैं। जो उनके विषयमें 

१०-१०-'४२ सच है, वह थोड़े-बहुत प्रमाणमें अनेक धनिक युवकोंको 


भी लागू होता है। मज़दूर-वर्गकी स्थितिका अभ्यास . 


“किया जाय; तो वह भी दयाजनक ही है। ऐसे कडवे अनुभवॉके बाद मैं 
` दाराबका सख्त विरोधी बना हूँ, तो इसमें आइचर्यकी कोई बात नहीं है। 

एक वाक्यमें यदि कहूँ तो शरावसे मनुष्य अपने शरीर, मन, और बुद्धिको 
क्षीण करता है और पैसा बरबाद करता है। 


८. अफीम 


जो टीका शरावखोरीके विषयमें की गई है, वही अफ़ीम पर भी लागू 
होती है। दोनों व्यसनोंमें भेद ज़रूर है। शरावका नशा जब तक रहता 
है मनुष्यको वह पागल बनाये रखता है। अफीम मनुष्यको जड़ बना देती 
` ह । अफीमची आलसी हो जाता है, तन्द्रावश रहता है और किसी कामका 
नहीं रहता। 

दाराबखोरीके बुरे परिणाम हम रोज़ अपनी आंखोंसे देख सकते हैं। 
अफ़ीमका बुरा असर इस तरू प्रत्यक्ष नहीं दीखता। अफ़ीमका जहरीला 
असर प्रत्यक्ष देखना हो, तो उडीसा और आसाममें जाकर हम देख सकते 
XI वहां हज़ारों लोगे इस दुर्व्यसनमें फंसे हुए दिखाई देते हैं। जो लोग 

इस व्यसनके शिकार बने हुए हैं, वे ऐसे लगते हैं मानों कत्रमें पैर लटकाकर 
बैठे हों। 
मगर अफीमका सबसे खराव असर तो चीनमें हुआ कहा जाता है। 
चीनियोंका शरीर हिन्दुस्तानियांसे ज़्यादा मज़बूत होता है। परन्तु जो अफ़ीमके 
फंदेमें फंस चुके हैं, वे मुर्दे-से दिखाई देते हैं। जिसको अफ़ीमकी लत 
लगी होती है, वह दीन वन जाता है और अफीम हासिल करनेके लिए 
कोई भी पाप करनेको तैयार हो जाता है। 
चीनियाँ और अंग्रेजोंके बीच एक लड़ाई हुई थी, जो अफ़ीमकी लड़ाईके 
नामस इतिहासमें प्रसिद्ध है। चीन हिन्दुस्तानकी अफीम लेना नहीं चाहता 
था, जब कि अंग्रेज जबरदस्ती चीनके साथ उस -अफीमका व्यापार करना 
चाहते थे। इस लड़ाईमें हिन्दुस्तानका भी दोष था। हिन्दुस्तानमें बहुतसे 
अफ़ीमके ठेकेदार थे। इससे उन्हें अच्छी कमाई भी होती थी। हिन्दुस्तानको 
महसूलमें चीनसे करोड़ों रुपये मिलते थे। यह व्यापार प्रत्यक्ष रूपमै अनीतिमय 
था तो भी चला। अन्तमें इंग्लेंडमें भारी आन्दोलन हुआ और अफीमका 
यह व्यापार बन्द हुआ। जो चीज़ इस तरह प्रजाका नाश करनेवाली है, 
उसका व्यसन क्षणभरके लिए भी सहन करने योग्य नहीं है। 
इतना कहनेके वाद भी यह स्वीकार करना. चाहिये कि वैद्यक या 
चिकित्सा-शास्रमें अफीमका बहुत बड़ा स्थान है। वह ऐसी दवा है जिसके 
बिना चल ही नहीं सकता। इसलिए अफ़ीमका व्यसन 
११-१०-४२ मनुष्य स्वेच्छासे छोड़ दे तभी उसका उद्धार हो सकेगा। 
चिकित्सा-झाख्रमें उसका स्थान भले ही Wl परन्तु 
जो चीज़ हम दवाके तौर पर ले सकते हैं, वह व्यसनके तौर पर थोड़े 
ही ले सकते हैं? अगर लें तो वह ज़हरका काम करेगी। अफीम तो प्रत्यक्ष 
ज़हर ही है। इसलिए ब्यसनके रूपमं वह सर्वथा त्याज्य है। 

९. तम्बाकू 


तम्बाकूने तो.गज़ब ही ढाया है। इसके पंजेसे कोई भाग्यसे ही छूटता 
है। सारा जगत एक या दूसरे रूपमें तम्वाकूका सेवन करता है। टॉल्स्टॉयने 
इसे व्यसनांमं सबसे खराब व्यसन माना है। उन ऋषिका यह वचन ध्यान 
देने लायक है। उन्होंने तम्बाकू और शराब दोनोंका काफी अनुभव किया 
था और दोनोंकी हानियां वे स्वयं जानते थे। ऐसा होते हुए भी मुझे यह 
स्वीकार करना चाहिए कि शराव और अफीमकी तरह तम्बाकूके दुष्परिणाम 
प्रत्यक्ष रूपे मैं स्वयं बता नहीं WHAT इतना जरूर कह सकता हूँ कि 
इसका एक भी फायदा मैं नहीं जानता। जो इसका सेवन करते हैं उनके 
सिर इसका खर्च भी खूब पडता है। एक अंग्रेज मजिस्ट्रेट तम्बाकू पर हर 
महीने पाँच पौंड अर्थात्‌ ७५ रुपये खर्च करता था। उसका महीनेका वेतन 
था २५ पाँड। दूसरे शब्दांमे, अपनी कमाईका पांचवाँ भाग अर्थात्‌ बीस 
प्रतिशत वह धुएमें ऊडा देता था। म्‌ 
तम्बाकू पीनवालकी विवेक-शक्ति इतनी मन्द पड़ जाती है कि वह तम्बाकू 
पीते समय अपने पड़ोसीका विचार नहीं करता। रेलगाडीमें मुसाफिरी 
करनेवाळांको इस चीज़का काफी अनुभव होता है। जो तम्बाकू नहीं पीते, 
व तम्बाकूका धुआं सहन ही नहीं कर सकते।. मगर पीनेवाला अकसर इस 
वातका विचार नहीं करता कि पासवालेकों क्या लगता होगा। इसके उपरान्त 
तम्बाकू पीनवालांका अकसर थूकना पड़ता है और वे बिना संकोच कहीं 
भी थूक देते हैं। : ह 
तम्बाकू पीनेवालेके मुंहसे एक तरहकी' असह्य बदबू निकलती है। संभव 
है कि तम्बाकू पीनेवालेकी सूक्ष्म भावनायें मर जाती हों। और यह भी संभव 
है कि उन्हें मारनेके लिए ही मनुष्यने तम्बाकू पीना शुरू किया हो। इसमें 
` तो शक दै ही नहीं कि तम्बाकू पीनेसे मनुष्यको एक तरहका नशा चढ़ 
जाता है और उस नशेम वह अपनी चिन्ताओं और दुःखको भूल जाता 

है। टॉल्स्टॉय अपने एक उपन्यासमें एक पात्रसे भयंकर काम करवाते हैं। 
यह काम करनेसे पहले उसे शराव पिलवाते हैं। इस पात्रको एक भयंकर 
खून करना है। मगर झारावके नशेमे भी उसे खून करने में संकोच होता 
है। विचार करते करते वह सिगार जलाता है और धुआं उड़ाता है। धुएंको 
ऊपर चढते हुए वह देखता है और देखते-देखते बोल उठता BF 
कैसा डरपोक हूँ! खून करना यदि कर्तव्य है, तो फिर संकोच क्यों? चल 
. उठ, और अपना काम कर।”” इस तरह उसकी धूम्र विचलित बनी बुद्धि ` 
उससे एक निर्दोष आदमीका खून करवाती है। मैं जानता हूँ कि इस दलीलका 
बहुत असर नहीं पड़ सकता | तम्बाकू पीनेवाले सवके सव पापी नहीं होते। 
यह कहा जा सकता है कि करोड़ों तम्बाकू पीनेवाले लोग अपना जीवन | 
` सामान्यतः सरलतासे व्यतीत करते हैं। तो भी जो विचारशील हैं उन्हें उपर्युक्त 
दृष्टान्त पर मनन करना चाहिए | टॉल्स्टॉयके कहनेका सार यह है कि तम्बाकूके 
नमे मनुष्य छोटे-छोटे पाप किया करता है। उसकी विवेकबुद्धि मन्द पइ 
जाती है। 

हिन्दुस्तानमें हम लोग तम्बाकू केवल पीते ही नहीं, Wat भी हैँ और 
` जरदेके रूपमें खाते भी Sl कुछ लोग मानते हैं कि तम्बाकू सूंघनेसे फायदा 
होता Sl वैध और हकीमकी सलाहसे वे तम्बाकू dad हैं। मेरा मत यह 
है कि इसकी कोई आवश्यकता नहीं है। तन्दुरुस्त मंनुष्योंको ऐसी चीज़ांकी 
आवश्यकता होनी ही नहीं चाहिए। 

जरदा खानेवालोंका तो कहना ही क्या? तम्बाकू पीना, सूंधना और 
` खाना, इन तीनोंमें तम्बाकू खानां सबसे गन्दी चीज है। इसमें जो गुण 
माना जाता है, वह केवल भ्रम है। 

हम लोगोंमें एक कहावत प्रचलित है कि खानेवालाका कोना, सूंघनेवालेका 
कपडा और पीनेवालेका घर ये तीनों समान हैं। जरदा खानेवाला सावधान 
हो तो थूकदान. रखता है, मगर अधिकांश लोग अपने घरके कोनोंमें और 
Rant पर थूकते शरमाते नहीं हैं। पीनेवाले लोग. धुएसे अपना घर भर 

देते हैं और नसवार सूंधनेवाले अपने कपड़े बिगाडते हैं। कोई-कोई लोग 

अपने पास रूमाल रखते हैं, पर वह अपवादरूप है। आरोग्यका पुजारी 

Se निश्‍चय करके सब व्यसनोंकी गुलामीसे छूट जायेगा। बहुतोंको इनमेंसे 

एक या दो या तीनों. व्यसन लगे होते हैं। इसलिए उन्हें इभसे घृणा नहीं 

होती। मगर शान्त चित्तसे विचार किया जाय, तो तम्बाकू पूंकनेकी क्रियामें 

या लगभग सारा दिन जरदे या पानके बीडे वगैरासे गाल भर रखनेमें या 
` नसवारकी डिबिया खोलकर सूंधते रहनेमें कोई शोभा नहीं है । ये तीनों 
. _ व्यसन गंदे हैं। 


१०. ब्रह्मचर्य 

ब्रह्मचर्यका मूल अर्थ है ब्रह्मकी प्राप्तिक लिए चर्या । संयमके .बिना ब्रह्म 
मिल ही नहीं सकता। संयममे सर्वोपरि स्थान इन्द्रियनिग्रहका है। ब्रह्मचर्यका 
सामान्य अर्थ स्रीसंगका त्याग और वीर्य-संग्रहकी साधना समझा जाता 
है। सब इन्द्रियोंका संयम करनेवालेके लिए वीर्य-संग्रह सहज और स्वाभाविक 
“ क्रिया हो जाती है। स्वाभाविक रीतिसे किया हुआ वीर्य-संग्रह ही इच्छित 
फल देता है। ऐसा ब्रह्मचारी क्रोधादिसे मुक्त होता है। सामान्यत: जो लोग 
ब्रह्मचारी कहे जाते हैं, वे क्रोधी और अहंकारी देखनेमें आते हैं, मानो उन्होंने 

क्रोध और अभिमान करनेका ठेका ही ले लिया हो। 
यह भी देखनेमें आता है कि जो ब्रह्मचर्य-पालनके सामान्य नियमोंकी 
अवगणना करके वीर्य-संग्रह करनेकी आशा रखते हैं, उन्हें निराश होना 
पड़ता है; और कुछ तो दीवाने-जैसे बन जाते हैं। दूसरे निस्तेज देखनेमें 
आते हैं। वे वीर्य-संग्रह नहीं कर सकते और केवल ख्रीसंग न करनेमें 
सफल हा जाने पर अपने आपको कृतार्थ समझते हैं। स्रीसंग न करनेसे 
- दा कोई ब्रह्मचारी नहीं बन जाता। जब तक ख्रीसंगमे रस रहता है; तब 

तक ब्रह्मचर्यकी प्राप्ति हुई नहीं कही जा सकती | जो स्री या पुरुष इस रसको 
जला सकता है, उसीके बारेमें कहा जा सकता है कि उसने अपनी जननेन्द्रिय 
पर विजय प्राप्त कर ली है। उसकी वीर्यरक्षा इस ब्रह्मचर्यका सीधा फल है, 
परन्तु वही सब-कुछ नहीं है। सच्चे ब्रह्मचारीकी वाणीमें, विचारमें और 
आचारमें एक अनोखा प्रभाव देखनेमें आता है। 

ऐसा ब्रह्मचर्य स्रियोंक साथ पवित्र संबन्ध रखने से या उनके आवश्यक 
स्पर्शसे भंग नहीं होगा। ऐसे ब्रह्मचारीके लिए स्री और पुरुषका भेद मिट-सा 
जाता है। इस वाक्यका कोई अनर्थ न करे। इसका उपयोग स्वेच्छाचारका 
पोषण करनेके लिए कभी नहीं होना चाहिये। जिसकी विषयासक्ति जलकर 
खाक हो गई है, उसके मनमें ख्रीपुरुषका भेद मिट जाता है, मिट जाना 
चाहिये। उसकी सौंदर्यकी कल्पना भी दूसरा ही रूप ले लेती है। वह बाहरके 
आकारको देखता ही नहीं। जिसका आचार सुन्दर है, वही स्त्री या पुरुष 
सुन्दर है। इसलिए सुन्दर स्रीको देखकर वह eae नहीं वन जायेगा। 
उसकी जननेन्द्रिय भी दूसरा रूप ले लेगी, अर्थात्‌ वह सदाके लिए 
विकार-रहित बन जायेगी। ऐसा पुरुष वीर्यहीन होकर नपुंसक नहीं बनेगा, 
मगर उसके वीर्यका परिवर्तन होनेके कारण वह नपुंसक-सा लगेगा। सुना 
है कि नपुंसकके रस जळते नहीं। मुझे पत्र लिखनेवालोंमें से कईने इस वातकी 
साक्षी दी है कि वे चाहते .तो हैं कि उनकी जननेन्द्रिय जाग्रत हो, मगर 
वह होती नहीं। फिर भी वीर्य-स्खलन हो जता है। उनमें विषय-रस तो 
रहता ही है। इसलिए वे अन्दर ही अन्दर जला करते हैं। ऐसा पुरुष क्षीणवीर्य 
होकर नपुंसक हो गया है, या नपुंसक होनेकी तैयारी कर रहा है। यह 
दयनीय स्थिति है। परन्तु जो रस मात्रके भस्म हो जानेसे ऊर्ध्वरेता हो 
गया है, उसका “नपुंसकत्व” बिलकुल अलग ही किस्मका होता है। वह 
सबके लिए इष्ट है। ऐसे ब्रह्मचारी विरले ही देखनेमें आते हैं। मैंने 
ब्रह्मचर्य-पालनका व्रत १९०६ में लिया था, अर्थात्‌ मेरा इस दिशामें छत्तीस 
वर्षका प्रयत्न है। परन्तु मैं ब्रह्मचर्यकी अपनी व्याख्याको पूर्णतया पहुंच नहीं ` 

सका हूँ। तो भी मेरी दृष्टिसे इस दिशामें मेरी अच्छी प्रगति हुई है और 
ईइवरकी कृपा होगी तो पूर्ण सफलता भी शायद यह देह छूटनेसे पहले मिले 
जाय। अपने प्रयत्नमें मैं कभी ढीला नहीं पडा। मैं इतना जानता हूँ कि 
ब्रहाचर्यकी आवश्यकताके बारेमे मेरे विचार ज्यादा दृढ़ बने हैं। मेरे कुछ 
प्रयोग समाजके सामने रखनेकी स्थितिको प्रास नहीं हुए हैं। मुझे सन्तोष 
हो इस हृद तक अगर वे सफल हो जायेंगे, तो मैं उन्हे समाजके सामने 
रखनेकी आशा रखता हूँ; क्योंकि मैं मानता हूँ उनकी सफलतासे पूर्ण 
ब्रह्मचर्य शायद अपेक्षाकृत सरल बन जायगा। 
. इस प्रकरणमें जिस ब्रह्मचर्य पर मैं जोर देना चाहता हुँ, वह वीर्य-रक्षण 
तक ही सीमित है। पूर्ण ब्रहमचर्यका अमोघ लाभ उससे नहीं मिलेगा, तो 
भी उसकी कीमत कुछ कम नहीं है। उसके बिना पूर्ण 
११-१२-१४२ ब्रहचर्यं असंभव है। और उसके बिना, अर्थात्‌ 
वीर्य-संग्रहके बिना, पूर्ण आरोग्यकी रक्षा भी 
अशक्य-सी समझना चाहिये। जिस वीर्यमें दूसरे मनुष्यको पैदा करनेकी 
शक्ति है, उस वीर्यका व्यर्थ स्खलन होने देना महान अज्ञानकी निशानी 
है । वीर्यका उपयोग भोगके लिए नहीं, परन्तु केवल प्रजोत्पत्तिके लिए है, 
यह हम पूरी तरह समझ लें तो विषयासक्ति के लिए जीवनमें कोई स्थान 
ही न रह जायगा। ख्री-पुरुष-संगके खातिर नर-नारी. दोनों जिस तरह 
आज अपना सत्यानाश करते हैं, वह बंद हो जायगा, विवाहका अर्थ ही 
बदल जायगा और उसका जो स्वरूप आज देखनेमें आता है, उसकी तरफ 
हमारे मनमें तिरस्कार पैदा होगा। विवाह स्री-पुरुषके वीच हार्दिक और 
आत्मिक ऐक्यकी निशानी होना चाहिये। विवाहित स्री-पुरुष यदि 


` अजोत्पत्तिके शुभ हेतुके बिना कभी विषय-भोगका विचार तक न करें, तो 


बै पूर्ण ब्रह्मचारी माने जानेके लायक हैं। ऐसा भोग दोनोंकी इच्छा होने 
पर ही हो सकता है। वह आवेशमें आकर नहीं होगा, कामाभ्निकी तृप्तिके 

. ` लिए तो कभी नहीं। मगर उसे कर्तव्य मानकर किया जाय,,तो उसके बाद 

फिर भोगकी इच्छा भी पैदा नहीं होनी चाहिये। मेरी इस बातको कोई 

हास्यास्पद न समझे। पाठकोंको याद रखना चाहिये कि छत्तीस वर्षके 

अनुभंवके बाद मैं यह सब लिख रहा हँ] मैं जानता हूँ कि जो कुछ मैं 

लिख रहा हूँ, वह सामान्य अनुभवसे उलटा है। ज्यों-ज्यों हम सामान्य 

` अनुभवसे आगे बढ़ते हैं, त्यों-त्यों हमारी प्रगति होती है । अनेक 

अच्छी-बूरी झोधें सामान्य अनुभवके विरुद्ध जाकर ही हो सकी हैं। चकमकसे 

दियासलाई और दियासलाईसे बिजलीकी शोध इसी एक चीज़की आभारी 

_ है। जो वात भौतिक वस्तु पर लागू होती है, वही आध्यात्मिक पर भी 

' लागू होती है। पूर्वकालमें विवाह-जैसी कोई वस्तु थी ही नहीं। स्री-पुरुषके 

| भोग और पशुओंके भोगमें कोई फरक न था। संयम-जैसी कोई वस्तु ही 

नहीं थी। कई साहसी लोगोंने सामान्य अनुभवसे बाहर जाकर संयम-धर्मकी 

| शोध की। संयम-धर्म कहां तक जा सकता है; इसका प्रयोग करनेका हम 

| सबका अधिकार है। और ऐसा करना हमारा कर्तव्य भी है। इसलिए मेरा 

कहना यह है कि मनुष्यका कर्तव्य स्री-पुरुष-संगको मेरी सुझाई हुई उच्च 

कक्षा तक पहुँचानेका है। यह हंसीमें उड़ा देने जैसी बात नहीं है। इसके 

साथ ही मेरी यह भी सूचना है कि यदि मनुष्य-जीवन जैसा गढ़ा जाना 
चाहिये वैसा गढ़ा जाय तो वीर्य-संग्रह स्वाभाविक वस्तु हो जानी चाहिये। 

नित्य उत्पन्न होनेवाले अपने वीर्यका हमें अपनी मानसिक, शारीरिक 

और आध्यात्मिक शक्तिको बढ़ानेमें उपयोग करना चाहिये। जो ऐसा करना 

| सीख लेता है, वह प्रमाणमें बहुत कम खुराकसे अपना शरीर बना सकेगा। 

। उनल्र्पाहारी होते हुए भी वह शारीरिक श्रममें किसीसे कम नहीं रहेगा। मानसिक 

 श्रममेंउसे कमसे कम थकान लगेगी। बुढापेके सामान्य चिह्न ऐसे ब्रह्मचारीमें 

देखनेको नहीं मिलेंगे। जैसे पका हुआ पत्ता या फल वृक्षकी टहनी परसे 

सहज ही गिर पड़ता है, वैसे ही समय आने पर मनुष्यका शरीर सारी 

शक्तियां रखते हुए भी गिर जायेगा। ऐसे मनुष्यका शरीर समय बीतने पर 


देखने' में भले क्षीण FA ħi ERNA बुद्धिका तो, क्षय होनेके Fa शि 


| . 
| 

विकास ही होना चाहिये, और उसका तेज भी बढ़ना चाहिये। ये चिह्न 
जिसमें देखनेमें नहीँ आते, उसके ब्रह्मचर्यमें उतनी कमी समझनी चाहिये। 
उसने वीर्य-संग्रहकी कला हस्तगत नहीं की है । यह सब सच हो- ik 
मेरा दावा है कि सच है-- तो आरोग्यकी सच्ची कुंजी बीर्य-संगहमें है। 
वीर्य-संग्रहके जो थोडे-बहुत नियम मैं जानता हूँ, उन्हें यहां देता हूँ: 
| १. विकारमात्रकी जड़ विचारमें है। इसलिए विचारों 
१२-१२-”४२ पर हमें काबू पाना च्राहिये। इसका उपाय यह है कि 
l मनको कभी खाली रहने ही न दिया जाय; उसे अच्छे 
| . और उपयोगी विचारोंसे पूर्ण रखा जाय। अर्थात्‌ हम जिस काममें लगे हों 
उसकी चिन्ता न करके यह बिचार करें कि कैसे उसमें निपुणता पायी जा 
सकती है, और उस पर अमल करें। विचार और उसका अमल विकारोंको 
रोकेगा। परन्तु हर समय काम नहीं होता। मनुष्य थकता है, उसका शरीर: 
आराम चाहता है। रातमें जब नींद नहीं आती तब विकारोंका हमला हो 
सकता है। ऐसे प्रसंगोके लिए सर्वोपरि साधन जप है। भगवानका जिस 
रूपमे अनुभव किया हो, या अनुभव करनेकी धारणा रखी हो, उस रूपको 
हृदयमें रखकर उस नामका जप किया जाय। जप चल रहा हो तब दूसरा 
कोई विचार मनमें नहीं होना चाहिये। यह एक आदर् स्थिति है। वहां 
तक हम न पहुँच सकें और अनेक विचार बिना बुलाये चढाई किया करें, 
तो उनसे हारना नहीं चाहिये, परन्तु श्रद्धापूर्वक जप जपते रहना चाहिये; 
और आखिर इसमें विजय मिलेगी, यह विशवास रखना चाहिये। ऐसा करेंगे 
तो जरूर हमें विजय मिलेगी। . ae 
६ २. विचारोंकी तरह वाणी और वाचन भी विकारोंको शान्त करनेवाले 
होने चाहिये। इसलिए एक-एक शब्द तौलकर बोलना चाहिये। जिसको 
| बीभत्स विचार नहीं आते, उसके मुंहसे बीभत्स वचन निकल ही नहीं सकते | 
` विषयोंका पोषण करनेवाला काफी साहित्य पड़ा हुआ है। उसकी तरफ मनको 
कमी गाते नहीँ देना चाहिये सदय य या अपने कामसे सम्बन्ध रखनेवाळे 


, 

_ ग्रंथ पढ्ने चाहिये और उनका मनन करना चाहिये। गणितादिका यहां बड़ा 


स्थान है। यह तो स्पष्ट है कि जो मनुष्य विकारोंका सेवन नहीं करना: 
चाहता, वह विकारोंका पोषण करनेवाले धंधेका त्याग करेगा। 

३. जैसे मनको काममें लगाये रखनेकी आवश्यकता है, वैसे ही शरीरको 
भी काममें लगाये रखना ज़रूरी है। यहां तक कि रात पूडने तक मनुष्यको 
इस कदर मीठी थकान चढ़ जाय कि बिस्तर पर पड़ते ही वह तुरन्त निद्रा ' 
हो जाय। ऐसे ख्री-पुरुषॉकी नींद शान्त और निःस्वप्न होती है। जितना 
समय Gort मेहनत करनेको मिले, उतना ही अच्छा है। जिन्हें ऐसी मेहनत 
करनेको न मिले, उन्हें अचूक रूपसे कसरत करनी चाहिये। उत्तमसे उत्तम 
कसरत है खुली हवामें तेजीसे घूमना। घूमते समय मुंह बन्द होना चाहिये 
और नाकसे ही श्वास लेना चाहिये। चलते; बैठते समय शरीर बिलकुल 
सीधा और तना हुआ रहना चाहिये। जैसे-तैसे बैठना या चलना आलस्यकी 
निशानी है। आलस्यमान्र विकारका पोषक होता है। आसन भी इसमें उपयोगी 
सिद्ध होते हैं। जिसके हाथ, पैर, आंख, कान, नाक, जीभ इत्यादि इन्द्रियां 
अपने योग्य कार्य योग्य रीतिसे करती हैं, उसकी जननेन्द्रिय कभी उपद्रव 
करती ही नहीं.। मैं आशा रखता हुँ कि मेरे इस अनुभव-वाक्यको सव 
कोई मानेंगे। § 

४. जैसा आहार पैसा ही आकार। जो मनुष्य अत्याहारी है, जो मनुष्य. 
आहारमें कोई विवेक या मर्यादा ही नहीं रखता, वह अपने विकारोंका गुलाम 
है। जो स्वादको नहीं जीत सकता, वह कभी भी जितेन्द्रिय नहीं हो सकता। 
इसलिए मनुष्यको युक्ताहारी और अल्पाहारी बनना चाहिये। शरीर आहारके 
लिए नहीं, आहार शरीरके लिए है । शरीर अपने-आपको पहचाननेके लिए 
हमें मिला है। अपने-आपको पहचानना अर्थात्‌ ईश्वरको पहचानना। इस 


` पहचानको जिसने अपना परम विषय बनाया है, वह विकारवश नहीं होगा। 


५, प्रत्येकं Slat माता, बहन या पुत्रीकी तरह देखना चाहिये। कोई 
पुरुष अपनी मां, बहन या पुत्रीको कभी विकारी दृष्टिसे नहीं देखेगा। खरी 

प्रत्येक पुरुषको अपने पिता, भाई या पुत्रकी. तरह देखे। 

इन पांच नियमोंमें सब नियमोंका समावेश हो जाता है। अपने दूसरे 
लेखोंमें मैंने इससे अधिक नियम दिये हैं। मगर उन सबका समावेश इन 
पांचमें हो जाता है। इन नियमोंका पालन करनेवालेके लिए महान विकारको 
जीतना बहुत सरल हो जाना चाहिए। जिसे ब्रह्मचर्य-ब्रतके पालनकी लगन 


* लगी है, वह ऐसा मानकर कि यह तो असंभव कत है या यह मानकर 


कि इसका पालन करोड़ोंमें कोई बिरले ही कर सकते हैं, अपना प्रयत्न नहीं 
छोड़ेगा। जो रस ब्रहाचर्यके पालनमें है, वह दूसरी. किसी चीज़में नहीं है। 
दूसरी तरह कहूं तो जो आनन्द सच्चे आरोग्यमें है, वह दूसरी किसी चीज़में 
नहीं है। और जो मनुष्य विकारका गुलाम है, उसका शरीर सर्वथा निरोग 
नहीं रह सकता। 

कृत्रिम उपाय: अब कृत्रिम उपायोके विषयमें कुछ कह दूँ। विषय-भोग 
करते हुए भी कृत्रिम उपार्योके द्वारा प्रजोत्पत्ति रोकनेकी प्रथा पुरानी है। 
मगर पूर्वकालमें वह गुप्त रूपमें चलती थी। आधुनिक सभ्यताके इस जमानेमें 
उसे ऊंचा स्थान मिला है और कृत्रिम उपायोंकी रचना भी व्यवस्थित तरीक़ेसे 
की गयी है। इस प्रथाको परमार्थका जामा पहनाया गया है। इन उपायोंके 
हिमायती कहते हैं कि भोगेच्छा तो स्वाभाविक वस्तु है, शायद उसे ईश्वरका 
वरदान भी कहा जा सकता है। उसे निकाल फेंकना अशक्य है। उस पर 
संयमका अंकुश रखना कठिन है। और अगर संयमके सिवा दूसरा कोई 
उपाय न ढूंढा जाय, तो असंख्य Fea लिए प्रजोत्पत्ति बोझरूप हो जायगी; 
और भोगसे उत्पन्न होनेवाली प्रजा इतनी बढ़ जायगी कि मनुष्य-जातिके 
लिए पूरी खुराक ही नहीं मिल सकेगी। | 

इन दो आपत्तियोंको रोकनेके लिए कृत्रिम उपायोंकी योजना करना 
मनुष्यका धर्म हो जाता है। किन्तु मुझ पर इस दलीलका असर नहीं हुआ 
है, क्योंकि इन उपायंकि द्वारा मनुष्य अनेक दूसरी मुसीबतें मोल छे लेता 


है। मगर सबसे बढ़ा नुकसान तो यह है कि कृत्रिम उपायोकि प्रचारसे 

संयम-धर्मका लोप हो जानेका भय पेदा होगा। इस रत्नको वेचकर चाहे 
जैसा तात्कालिक लाभ मिले, तो भी यह सौदा करने योग्य नहीं है। मगर 
यहां मैं दलीलमें नहीं उतरना चाहता। जिज्ञासुको मेरी सलाह है कि वह 
“अनीतिकी राह पर”* नामक मेरी पुस्तक पढ़ें और उसका मनन करें । 
बादमें जैसा उसका हृदय और बुद्धि कहे वैसा करें। जिन्हें यह पुस्तक पढ़नेकी 
इच्छा या अवकाश न हो, वे भूलकर भी कृत्रिम उपायोंके नजदीक न फटकें। 


वे विषय-भोगका त्याग करनेका भगीरथ प्रयत्न करें और निर्दोष आनन्दके 


अनेक क्षेत्रोंमें से थोड़े पसन्द कर लें। ऐसी प्रवृत्तियां दूढ लें जिनसे सच्चा 
दंपती-प्रेम शुद्ध मार्ग पर लग जाय, दोनोंकी उन्नति हो और विषय-वासनाके 
सेवनका अवकाश ही न मिले। शुद्ध त्यागका थोडा अभ्यास करनेके बाद 
इस त्यागके भीतर जो रस भरा पडा है, वह उन्हें विषय-भोगकी ओर 
जाने ही नहीं देगा। कठिनाई आत्म-वंचनासे पैदा होती है। इसमें त्यागका 
आरम्भ विचार-शुद्धिसे नहीं होता, केवल वाह्याचारको रोकनेके निष्फल 
प्रयत्नसे होता है। विचारकी दुढ़ताके साथ आचारका संयम शुरू हो, तो 
सफलता मिले बिना रह ही नहीं सकती। स्री-पुरुषकी जोडी विषय-सेवनके 
लिए हरगिज नहीं बनी है। 


* सस्ता साहित्य मंडल, नई दिल्ली से प्रकाशित। इसका मूल गुजराती 
संस्करण 'नीति विनाशने मार्ग' नवजीवन ट्रस्टने प्रकाशित किया है। 

आरोग्यकी कुंजी + दूसरा भाग 
१. पृथ्वी अर्थात्‌ मिट्टी 


ये प्रकरण लिखनेका मेरा हेतु यह बताना है कि नैसर्गिक उपचारोंका 
जीवनमें क्या महत्त्व है और मैंने उनका उपयोग किस तरहसे किया है। 
. इस विषय पर कुछ तो पिछले प्रकरणोंमें कहा जा चुका 
१३-१२-/४२ है। यहां वे बातें मुझे कुछ विस्तारसे कहनी हैं। जिन 
तत्त्वोंसे यह मनुष्यरूपी पुतला बना है, वे ही नैसर्गिक 
उपचारोंके साधन हैं। पृथ्वी (मिट्टी), पानी, आकाश (अवकाश), तेज (सूर्य) 
और वायुसे यह शरीर बना है। इंन साधनोंका उपयोग यहां क्रमसे बतानेकी 
मैंने कोशिश की है। 
सन्‌ १९०१ तक मुझे कोई भी व्याधि होती थी, तो मैं डॉक्टरोंके पास 
भागता तो नहीं जाता था, मगर उनकी दवाका थोड़ा उपयोग कर लेता 
था। एक-दो चीज़ें तो मुझे स्वर्गीय डॉक्टर प्राणजीवन मेहताने बताई थीं। 
मैं एक छोटेसे अस्पतालमे काम करता था। कुछ अनुभव मुझे वहांसे मिला 
और कुछ पढ़नेसे। मुझे खास तकलीफ़ कब्जियतकी रहती थी। उसके लिए 
समयसमय पर मैं फूट सॉल्ट लेता था। उससे कुछ आराम तो मिलता था 
मगर कमजोरी मालूम होती थी, सिरमें दर्द होने लगता था और दूसरे भी 
छोटे-मोटे उपद्रव होते रहते थे। इसलिए डॉक्टर प्राणजीवन मेहताकी बताई 
हुई दवा लोह (डायलाइज्ड आयरन) और नक्सवोमिका मैं लेने लगा। दवा 
पर मेरा विश्वास बहुत कम था। इसलिए लाचार हो जाने पर ही मैं दवा 
लेता था। इससे मुझे संतोष नहीं होता -था। 
इस अर्सेमें खुराकके मेरे प्रयोग तो चल ही रहे थे। नैसर्गिक उपचारोंमें 
मुझे काफ़ी विश्वास था। मगर इस बारेमें मुझे किसीकी मदद नहीं थी। 

इधर-उधरसे जो कुछ मैंने पढ़ लिया था, उसके आधार पर मुख्यतः 


फेरबदल करके मैं काम चला लेता था। खूब घूम लेता था, इसलिए खाट 
पर कभी पड़ना नहीं पडा। इस तरहसे मेरी ढीली-ढाली गाड़ी चला करती 
थी। ऐसे समय जुस्टकी “रिटर्न टू नेचर” नामकी पुस्तक भाई पोलाकने 
मुझे पढनेको दी। वे खुद उसके उपचारोंको काममें नहीं लेते थे। खुराक 
जुस्टने जो बताई थी, वही कुछ हृद तक वे लेते थे । लेकिन वे मेरी आदतोंको 
जानते थे, इसलिए उन्होंने वह पुस्तक मुझे दी। उसमें खास जोर मिट्टी 
पर दिया गया है। मुझे लगा कि उसका उपयोग कर लेना चाहिये। जुस्टने 
कब्जियतमें मिट्टीको ठंडे पानीमें भीगोकर वगैर कपडेके पेडू पर रखनेकी सूचना 
की है। मगर मैंने तो एक वारीक कपड़ेमें पुलटिसकी तरह मिट्टीको we 
कर सारी रात अपने पेडू पर रखा। सबेरे उठा तो दस्तको हाजत मालूम 
हुईं। पाखाने जाते ही बंधा हुआ सन्तोषकारी दस्त हुआ। यह कहा जा 
सकता है कि उस दिनसे लेकर आज तक फ्रूट सॉल्टको मैंने शायद ही 
कभी छुआ होगा। आवश्यक मालूम होने पर कभी अरंडीका तेल छोटा 
dar चम्मच सवेरे जरूर ले लेता हूँ। मिट्टीकी यह पट्टी तीन इँच चौडी, 
छह इंच लम्बी और बाजरेकी रोटीसे दुगुनी मोटी या यह कहो कि आधा 
इंच मोटी होती है। जुस्टका दावा है कि जिसे जहरीले सांपने काटा हो 
उसे गढा खोदकर उसमें मिट्टीसे ढंककर सुला देनेसे जहर उतर जाता है । 
यह दावा सच्चा साबित हो या न हो, परंतु मैंने स्वयं मिट्टीके जो प्रयोग 
किये हैं, उन्हें यहां कह दूं। मेरा अनुभव है कि सिरमें दर्द होता हो, तो 
मिट्टीकी पट्टी सिर पर रखनेसे बहुत फायदा होता है। यह प्रयोग मैंने सैकडों 
पर किया है। मैं जानता हूँ कि सिर-दर्दके अनेक कारण हो सकते हैं, 
परन्तु सामान्यतः यह कहा जा सकता है कि किसी भी कारणसे सिरमें 
दर्द क्यों न हो, मिट्टीकी पट्टी सिर पर रखनेसे तात्कालिक लाभ तो होता 
ही है। सामान्य फोड़े-फुन्सीको भी मिट्टी मिटाती है। मैंने तो बहते हुए 
फोडे परभी मिट्टी रखी है। ऐसे फोडे पर मिट्टी रखनेसे पहले मैं साफ कपडेको 

परमेंगनेटको गुलाबी पानीमै भिगोता हँ, फोडेको उससे साफ करता | और 
फिर उस पर मिट्टीकी पुलटिस रखता हैँ। इससे अधिकांश फोड़े मिट ही . 
जाते हैं। जिन पर मैंने यह प्रयोग किया है, उनमें से एक भी केस निष्फल 
रहा हो ऐसा मुझे याद नहीं आता। बरे वगैराके डंक पर मिट्टी तुरन्त फायदा 
करती है। बिच्छुके इंक पर भी मैंने मिट्टीका खूब प्रयोग किया है। सेवाग्राममें 
बिच्छूका उपद्रव आये दिनकी वात हो गयी है। विच्छूके जितने इलाजोंका 
पता लगा है, वे सब इलाज सेवाग्राममें आजमा कर देखे गये हैं। मगर 
उनमें से किसीको भी अचूक नहीं कहा जा सकता। मिट्टी उनमें किसीसे 
कम साबित नहीं हुई। 
सख्त बुखारमें मिट्टीका उपयोग पेडू पर रखनेके लिए और सिरगें दर्द 
हो, तो सिर पर रखनेके लिए मैंने किया है। मैं यह तो नहीं कह सकता 
कि इससे हमेशा बुखार उतरा ही है, मगर रोगीको इससे 
१४-१२-/४२ शांति जरुर मिली है। टाइफाइडमें मैंने मिट्टीका खूब प्रयोग 
किया है। यह बुखार तो अपनी मुद्दत लेकर ही जाता 
था, मगर मिट्टीसे रोगीको हमेशा शांति मिलती थी। सब रोगी खुद मिट्टी 
मांगते थे। सेवाग्राम आश्रममें टाइफाइड के दसेक केस हो चुके हैं। पर 
उनमें से एक भी केस नहीं बिगडा। सेवाग्राममें अब टाइफाइइसे लोग डरते 
नहीं: हँ। मैं कह सकता हूँ कि एक भी केसमें मैंने दवाका उपयोग नहीं 
किया। मिट्टीके सिवा दूसरे नैसर्गिक उपचारोंका उपयोग मैंने ज़रूर किया 
है, मगर उनकी चर्चा उनके स्थान पर करूंगा। 
मिट्टीका उपयोग सेवाग्राममें एन्टीफ्छोजिस्टिनिकी जगह पर छूटसे हुआ 
है। उसमें थोड़ा सरसोंका तेल और नमक मिलाया जाता है। इस मिट्टीको 
अच्छी तरह गरम करना पड़ता है। इससे वह बिलकुल निर्दोष बन जाती 


| 
मिट्टी कैसी होनी चाहिये, यह कहना अभी बाकी है। मेरा पहला परिचय 
तो अच्छी लाल मिट्टीसे हुआ था। पानी मिलाने पर उसमें से सुगंध निकलती 

है । ऐसी मिट्टी आसानीसे नहीं मिलती। बम्बई जैसे झहरमें तो किसी भी 
तरहूकी मिट्टी पाना मेरे लिए कठिन हो गया था। मिट्टी न तो बहुत चीकनी 
होनी चाहिये और न बिलकुल रेतीली । खादवाली तो हरगिज़ न होनी 
'चाहिये। वह रेशमकी तरह मुलायम होनी चाहिये और उसमें कंकरी बिलकुल 
न होनी चाह्यि। इस लिए उसे बारीक छलनीसे छान लेना अच्छा है। 
बिलकुल साफ़ न लगे तो उसे सेंक लेना चाहिये। मिट्टी बिलकुल सूखी 
होनी चाहिये। गीली हो तो उसे धूपमें या अंगीठी पर सूखा लेना चाहिये। 
साफ़ भाग पर इस्तेमाल की हुईं मिट्टी सूखाकर बार-बार इस्तेमाल की 
जा सकती है। इस तरह इस्तेमाल करनेसे मिट्टीका कोई गुण कम होता 
हो ऐसा मैं नहीं जानता। मैंने इस तरह मिट्टीका इस्तेमाल किया है और 
मेरे अनुभवमें यह नहीं आया कि उसका कोई गुण कम हुआ है। मिट्टीका 
उपयोग करनेवालोंसे मैंने सुना है कि जमुनाके किनारे जो पीली मिट्टी मिलती 
है वह बहुत गुणकारी होती है। 

मिट्टी खाना : क्युनेने लिखा है कि साफ़ बारीक समुद्री रेती दस्त लानेके 
लिए उपयोगमें ली जाती है। मिट्टी किस तरह काम करती है, इसके वारेमें 
उन्होंने बताया है कि मिट्टी पचती नहीं, उसे कचरे (refuse) की तरह 
पेटसे वाहर निकलना ही होता है। और अपने साथ वह मलको भी बाहर 
निकालती है। लेकिन इसका मैंने तो कभी अनुभव नहीं किया है। इसलिए 
जो लोग यह प्रयोग करना चाहें, वे सोच-समझ कर ही करें। एक-दो 
बार आजमा कर देखनेमें कोई नुकसान होनेकी संभावना नहीं है। 

२. पानी 


पानीका उपचार एक प्रसिद्ध और पुरानी चीज़ है। उसके वारेमें अनेक 
पुस्तकें लिखी गयी हैं। क्युनेने पानीका उत्तम उपयोग दूंद निकाला है। 
क्युनेकी पुस्तक हिन्दुस्तानमें बहुत प्रसिद्ध हुई है और उसका तर्जुमा भी 
हमारी भाषाओंमें हुआ है। उसके सबसे अधिक अनुयायी आन्प्र देशमें मिलते 
हैं। क्युनेने खुराकके बारेमें भी काफ़ी लिखा है। मगर यहां तो मेरा विचार 
केवल पानीके उपचारोंके बारेमें ही लिखनेका है। 

ia उपचारोंमें मध्यविन्दु कटि-स्नान और घर्षण-स्नान हैं उनके 
लिए उसने खास बरतनकी भी योजना की है। मगर उसकी खास आवश्यकता 
नहीं है। मनुष्यके कदके अनुसार तीससे छत्तीस इंच गहरा टब ठीक काम 
देता है। अनुभवसे ज्यादा बडे टबकी आवश्यकता मालूम हो, तो ज़्यादा 
बडा ले सकते हैं। उसमें ठंडा पानी भरना चाहिये। गर्मीकी ऋतुमें पानीको 
ठंडा रखनेकी खास आवइयकता है। पानीको तुरन्त ठंडा करनेके लिए यदि 
मिल सके तो थोडी बरफ डाल सकते हैं। समय हो तो मिट्टीके घडेमें ठंडा 
किया हुआ पानी अच्छी तरह काम दे सकता है। टबमें पानीके ऊपर एक 
कपड़ा ढंककर जल्दी-जल्दी पंखा करनेसे भी पानीको तुरन्त ठंडा किया 
जा सकता है। 

टबको दीवारके साथ लगाकर रखना चाहिये और उसमें पीठको सहारा 
देनेके लिए एक लम्बा लकड़ीका तख्ता रखना चाहिये, ताकि उसका सहारा 
लेकर रोगी आरामसे बैठ सके। रोगीको अपने पैर पानीसे बाहर रखकर 
खमें बैठना चाहिये। पानीसे बाहरका शरीरका भाग ढंका रहना चाहिये, 
ताकि सर्दी न लगे। जिस कमरेमें यह ख रखा जाय, वह हवादार और 
रोशनीदार होना चाहिये। रोगीको आरामसे टबमें बैठाकर पेडू पर नरम 
तौलियेसे धीरे-धीरे घर्षण करना चाहिये। पांच मिनटसे लेकर तीस मिनट 
तक टबमें बैठ सकते हं स्नानके बाद गीले हिस्सेको सूखाकर रोगीको बिस्तरमें 

सुला देना चाहिये। यह स्नान बहुत सख्त बुखारको भी उतार देता है। 
इस तरह स्नान लेनेमें नुकसान तो है ही नहीं, जब कि लाभ प्रत्यक्ष देखा 
जा सकता है। स्नान भूखे पेट ही लेना चाहिये। इससे कब्जियतको भी 
फायदा होता है। और अजीर्ण भी मिटता है। स्नान लेनेवालेके शरीरमें 
उससे स्फूर्ति आती है। कब्जियतवालोंको स्नानके बाद आधा घंटा टहलनेकी 
सलाह क्युनेने दी है। इस स्नानका मैंने बहुत उपयोग किया है। मैं यह 
नहीं. कह सकता कि वह हमेशा ही सफल हुआ है, मगर इतना कह सकता 
हूँ कि सौमें पचहत्तर बार वह सफल हुआ है। खूब बुखार चढा हुआ हो, . 
तब यदि रोगीकी स्थिति ऐसी हो कि उसे टबमें बैठाया जा सके, तो उससे 


_ दो-तीन डिग्री तक बुखार अवश्य उतर जायगा और सन्निपातका भय मिट 


जायगा। 
इस स्नानके वारेमें क्युनेकी दलील यह है : बुखारके बाहरी चिह्न भले 
कुछ भी हाँ, मगर उसका आन्तरिक कारण तो एक ही होता है। आंतोंमें 
इकट्ठे हुए मलके ज़हरसे या अन्य कारणोसें बुखार 
१५-१२-४२ उत्पन्न होता है। यह आंतोंका बुखार - अन्दरकी गर्मी 
_ अनेक रूप लेकर बाहर प्रकट होता है। यह आंतरिक 
बुखार कटि-स्नानसे अवश्य उतरता है और उससे बाहरके अनेक उपद्रव 
शान्त होते हैं। मैं -नहीं जानता कि इस दलीलमें कितना तथ्य है। यह 
तो अनुभवी डॉक्टर ही बत्ता सकते हैं। डॉक्टरोंने यद्यपि नैसर्गिक उपचारोंमें 
से कई एकको अपना लिया है, तो भी यह कहा जा सकता है कि वे 
इन उपचारोंके विषयमै उदासीन रहे हैं। इसमें मैं दोनों पक्षोंका दोष पाता 
हूँ। डोँक्टरोनि डॉक्टरीके शिक्षण-केन्द्रोंमें सीखी हुई बातों पर ही ध्यान देनेकी 
आदत डाल ली है, इसलिए बाहरकी चीजोंके प्रति वे लोग तिरस्कार नहीं 
तो उदासीनता अवइय बताते हैं। नैसर्गिक उपचार करनेवाले लोग डॉक्टरोंके 
प्रति तिरस्कारका भाव रखते हैं. । उनके पास शास्त्रीय ज्ञान बहुत कम होता 
है, तो भी वे दावे) MARR ENA VA J REENT उपचारकोमें 

अभाव रहता है, क्योंकि सब अपनेअपने ज्ञानकी पूंजीसे ही संतोष मानते 
ह| इसलिए कोई दो उपचारक साथ मिलकर काम नहीं कर सकते। किसीके 
प्रयोग गहरे नहीं उत्तरते। बहुतांमें नम्रताका भी अभाव होता है। (क्या नम्रता 
सीखी भी जा सकती है १) यह सब कहकर मैं नैसर्गिक उपचारकोंको कोसना 
नहाँ चाहता, परन्तु वस्तुस्थिति बता रहा हूँ। जव तक उन लोगोंमें कोई 
अत्यंत तेजस्वी मनुष्य पैदा नहीं होता, तब तक यह स्थिति वदलनेकी कम 
सम्भावना है। इस स्थितिको बदलनेकी जिम्मेदारी नैसर्गिक उपचारकों पर 
है। डॉक्टरोंके पास उनका अपना शास्त्र है, अपनी प्रतिष्ठा है, अपना संघ 
है और अपने विद्यालय भी EI अमुक इद तक उन्हें अपने काममें सफलता 
भी मिलती है। उनसे यह आशा नहीं रखनी चाहिये कि एक अपरिचित 
. चीजको, जो डॉक्टरीकी मार्फत नहीं आई है, वे एकाएक ग्रहण कर लेंगे। 
इस बीच सामान्य मनुष्यको इतना समझ लेना चाहिये कि नैसर्गिक 
उपदारांका जैसा नाम है, वैसा ही उनका गुण भी है। क्योंकि वे कुदरती 
हैं, इसलिए सामान्य मनुष्य भी निश्चित होकर उनका उपयोग कर सकता 
है। सिरमें दर्द हो तो रूमाळको ठंडे पानीमें मिगोकर सिर पर रखनेसे कोई 
` हानि हो ही नहीं सकती। गीले रूमालकी जगह गीली मिट्टीकी पट्टी रखें, 
तो जल और मिट्टी दोनोंके गुणोंका फ़ायदा मिलेगा! 
अब मैं घर्षण-स्नान पर आता हूँ। जननेन्द्रिय बहुत नाजुक इन्द्रिय है। 
उसकी उपरकी चमड़ीके सिरेमें कुछ अदभुत चीज है। उसका वर्णन करना 
मुझे नहीं आता है। इस ज्ञानका लाभ लेकर कयुनेने कहा है कि इस इन्द्रियके 
सिरे पर (पुरुष हो तो सुपारी पर चमडी चढाकर) नरम रूमालको पानीमें 
भिगोकर घिसते जाना चाहिये और पानी डालते जाना चाहिये। उपचारकी 
पद्धति यह बताई गई दै : पानीके टबमें एक स्टूल रखां जाय। स्टूलकी 
बैठक पानीकी सतहसे थोड़ी ऊंची होनी चाहिये। इस स्टूल पर पांव टबसे 
बाहर रखकर बैठ जाना चाहिये और इन्द्रियके सिरे पर घर्षण करना चाहिये। 
उसे तनिक भी तक़लीफ़।नहीं सहुंबमी/चाहिवे॥ बह क्रियाप्बीमार को अच्छी 

लगनी चाहिए। यह स्नान लेनेवालेको इस घर्षणसे बहुत शान्ति मिलती है। 
उसका रोग भले कुछ भी हो, उस समय तो बह झान्त हो ही जाता है। 
क्युनेने इस स्नानको कटि-स्नानसे भी ऊंचा स्थान दिया है। मुझे जितना 
अनुभव कटिस्नानका है, उतना घर्षण स्नानका नहीं है। इसमें मुख्य दोष 
तो मैं अपना ही मानता हूँ। मैंने घर्षण-स्नानका प्रयोग करनेमें आलस्य 
किया है। जिनको यह उपचार करनेकी मैंने सूचना की थी, उन्होंने धीरजसे 
इसका प्रयोग नहीं किया। इसलिए इस स्नानके परिणामके बारेम मै निजी 
अनुभवसे कुछ नहीं लिख सकता। सबको इसे स्वयं आजमा कर देख लेना 
चाहिये। टब वैरा न मिल सके, तो लोटेमें पानी भरकर भी घर्षण-स्नान 
किया जा सकता है। उससे शांति तो अवश्य ही मिलेगी । लोग इस इन्द्रियकी 
सफाई पर बहुत कम ध्यान देते हैं। घर्षण-स्नानसे वह आसानीसे साफ 
हो जाती है। अगर ध्यान न रखा जाय, तो सुपारीको ढंकनेवाली AA 
मैल भर जाता है। इस मैलको साफ़ करनेकी पूरी आवश्यकता है। 
जननेन्द्रियका उपयोग घर्षण-स्नानके लिए करने और उसे साफसुथरा रखनेसे 
ब्रह्मचर्य-पालनमें मदद मिलती है। इससे आसपासके तन्तु मज़बूत और शान्त 
बनते हैं और इस इन्द्रियके द्वारा व्यर्थ वीर्य-स्खलन न होने देनेकी सावधानी 
बढ़ती है, क्योंकि इस तरह स्राव होने देमेमें जो गंदगी रहती है, उसके 
लिए हमारे मनमें नफरत पैदा होती है, और होनी भी चाहिये। 
इन दोनों खास स्नानोंको हम क्युने-स्नान कह सकते हैं। तीसरा ऐसा 
ही असर पैदा करनेवाला चइर-स्नान है। जिसे बुख़ार आता हो या किसी 
तरह भी नींद न आती हो, उसके लिए यह स्नान उपयोगी है। 
खाट पर दो-तीन गरम कम्बल बिछाने चाहिये। ये काफ़ी चौड़े होने 
चाहिये। इनके ऊपर एक- मोटी सूती MEK - मोटी खादीका खेस - बिछाना 
` चाहिये। इस चद्दरको ठंडे पानीमें भिगोकर और खूब निचोड़कर कम्बलों 
पर बिछाना चाहिये। इसके ऊपर रोगीको कपड़े उतारकर चित्त सुला देना 
चाहिये! SEERE E A जाव्यि n. और सिर 

'पर गीला निचोडा हुआ तौलिया रखना चाहिये । रोगीको सुलाकर तुरन्त 
कम्बलके किनारे और AEN चारों तरफसे शरीर पर लपेट देने चाहिये। हाथ 
कम्बलेकि अन्दर होने चाहिये और पैर भी अच्छी तरह चहर और कम्बलोंसे 
ढंके रहने चाहिये, ताकि बाहरका पवन भीतर न जा सके। इस स्थितिमें 
रोगीको एक-दो मिनटमें ही गरमी लगनी चाहिये। सर्दीका क्षणिक 
आभासमात्र सुलाते समय होगा, बादमें तो रोगीको अच्छा ही लगना चाहिये। 
बुखारने अगर घर न कर लिया हो, तो पांचेक मिनटमें गर्मी लगकर पसीना 
छूटने लगेगा। परन्तु सख्त बीमारीमें मैंने आधे घंटे तक रोगीको इस तरह 
गीली चहरमें रखा है और अन्तमें उसे पसीना आया है। कभी-कभी पसीना 
नहीं छूटता, मगर रोगी सो जाता है। सो जाये तो रोगीको जगाना नहीं 
चाहिये। नींदका आना इस बातका सूचक है कि उसे चद्दर-स्नानसे आराम 
मिला है। चद्दरमें रखनेके बाद रोगीका बुखार एक-दो डिग्री तो नीचे उतरता 
ही है। मेरे (दूसरे) लड़केको डबल निमोनिया हो गया था और सन्निपात 
भी। ऐसी हालतमें मैंने उसे चद्दर-स्नान कराया। वह पसीनेसे तरबतर हो 
गया और तीन-चार दिन इस तरह करनेके बाद उसका बुखार उतर गया। 
उसका बुखार आख़िर टाइफाइड सिद्ध हुआ और ४२ दिनके बाद ही पूरी 
तरह उतरा। चद्दर-स्नान जब तक बुखार १०६ तक जाता था तभी तक 
दिया गया। सात दिनके वाद इतना सख्त बुखार आना बन्द हो गया, 
निमोनिया मिट गया और टाइफाइडके रूपमें उसे १०३० तक बुखार रहने 
लगा। हो सकता है कि बुखारके अंश (डिग्री) के बारेमें मेरी स्मरण-शक्ति 
मुझे धोखा देती हो। यह उपचार मैंने डॉक्टर मित्रोंका विरोध करके किया 
था। दवा तो बिलकुल नहीं दी। आज मेरे चारों लड़कोंमें वह लड़का सबसे 
अधिक स्वस्थ है और सबसे अधिक श्रम करनेकी शक्ति रखता है। 

पानी ३ 
शरीर itized by Arya Samaj Foundation Chennai and eGangotri 
शरीरम धमोरी निकली हुई हो, पित्त (prickly heat) निकली हुई 


हो, आमवात (urticaria) निकला हो, बहुत खुजली आती हो, खसरा 
या चेचक निकली हो, तो भी यह चद्दर-स्नान काम 
१६-१२-'४२ देता है। मैंने इन सब रोगोंमें चदर-स्नानका उपयोग 
छूटसे किया है। चेचक या खसरेमें मैं पानीमें गुलाबी 
रंग आ जाप इतना परमेंगनेट डालता था। चद्दरका उपयोग हो जाने पर 
उसे उबलते पानीमें डाल देना चाहिये और जब पानी कुनकुना हो जाय, 
तब उसे अच्छी तरह धोकर सुखा लेना चाहिये। 
रक्तकी गति मन्द पड़ गयी हो, या पांव टूटते हों, तब बरफ घिसनेसे 
बहुत फायदा होते मैंने देखा है। बरफके उपचारका असर गर्मीकी कऋतुमें 
अधिक अच्छा होता है। सर्दीकी ऋतुमें कमज़ोर मनुष्य पर वरफ़का उपचार 
करनेमें खतरा है। 
अब गरम पानीके उपचारोंके बारेमें विचार करें। गरम पानीका समझपूर्वक 
उपयोग करनेसे अनेक रोग शान्त हो जाते हैं। जो काम प्रसिद्ध दवा आयोडीन 
करती है, वही काम काफ्री हद तक गरम पानी कर देता है। सूजनवाले 
भाग पर हम आयोडीन लगाते हैं। उस पर गरम पानीकी पट्टी रखनेसे आराम 
होना संभव है। कानके दर्दमें हम आयोडिनकी बुँदे डालते हैं; उसमें भी 


. गरम पानीकी पिचकारी लगानेसे दर्द शांत होनेकी संभावना है। आयोडीनके 


उपयोगमें कुछ खतरा रहता है, जब कि गरम पानी के उपचारमें कुछ भी 
नहीं। जिस तरह आयोडीन जंतुनाशक (disinfectant) है, उसी तरह 
उबलता गरम पानी भी जन्तुनाशक है। इसका यह अर्थ नहीं है कि आयोडीन 
उपयोगी वस्तु नहीं है। उसकी उपयोगिताके बारेमें मेरे मनमें तनिक भी 
शंका नहीं है। मगर गरीबके घरमें आयोडीन नहीं होता। वह महंगी चीज़ 
है। वह हरएक आदमीके हाथमें नहीं रखा जा सकता। मगर पानी तो हर 
जगह होता है। इसलिए हम दवाके तौर पर उसके उपयोगकी अवगणना 
करते हैं। ऐसी अवगणनासे हमें बचना चाहिये। ऐसे घरेलू उपचारोंको सीखकर 

और उन्हें अपनाकर हम अनेक भर्योसे बच जाते हैं। 

बिच्छुके काटेको जब दूसरी किसी चीज़से फ़ायदा नहीं होता, तब इंकवाले 
भागको गरम पानीमें रखनेसे कुछ आराम तो मिलता ही है! 
` एकाएक सर्दी लगे, कंपकंपी चढने लगे, तब रोगीको भाप देनेसे, या 
उस अच्छी तरह कम्बल ओढ़ाकर उसके चारों ओर गरम पानीकी वोतलं 
रखनेसे उसकी कंपकंपी मिटायी जा सकती है। सबके पास खडकी गरम 


पानीकी det नहीं होती। कांचकी मज़बूत बोतलमें मजदूत कोक लगाकर. 


उसे गरम पानीकी थैलीके तौर पर्‌ इस्तेमाल किया जा सकता है। धातुकी 


या दूसरी बोतल बहुत गरम हो, तो उसे कपड़ेमें लपेटकर “इस्तेमाल करना .. 


चाहिये। 

भापके रूपमें पानी बहुत काम देता है। पसीना न आता हो तो. भाषके 
द्वारा लाया जा सकता है। गटियासे जिसका शरीर निकम्मा बन गया हो. 
या जिनका वज़न बहुत बढ गया हो, उनके लिए भाष बहुत उपयोगी वस्तु 

है। = 
भाप लेनेका पुराना और आसानसे आसान तरीक़ा यह है : सनकी 
या सुतलीकी खाट इस्तेमाल करना ज़्यादा अच्छा है, मगर निवारकी खाट 
भी चल सकती है। खाट पर एक खेस या कम्बल विछाकर रोगीको उस 
पर सुला देना चाहिये। उबलते पानीके दो पतीले या हंडे खाटके नीचे रखकर 
रोगीको इस तरह ढंक देना चाहिये कि कम्बल खाट परसे लटक कर चारों 
तरफ जमीनको छू ळे, ताकि खाटके नीचे वाहरकी हवा जा ही न सके! 
इस तरहसे लपेटनेके वाद पानीके पतीलों या हंडों परसे ढंकना उतार देना 
चाहिये। इससे रोगीको भाप मिलने लगेगी। अच्छी तरह भाप न मिले. 
तो पानीको बदलना होगा। दूसरे RA पानी उबलता 
१७-१२-४२ हो, तो उसे खाटके नीचे रख देना चाहिये। साधारणतया 
हम लोगॉमें यह रिवाज है कि हम खाटके. नीचे 


= अंगारे रखते हैर "उसकै eRe aR ERRER इस तरह 


र 
"eee 

पानीकी गर्मी कुछ ज्यादा तो मिल सकती है, मगर इसमें दुर्घटनाका डर 
रहता है। एक चिनगारी भी उड़े और कम्बल या किसी दूसरी चीज़को अगर 
आग लग जाय, तो रोगीकी जान खतरेमें पड़ सकती है। इसलिए तुरन्त 
ही गर्मी पानेका लोभ छोडकर जो तरीक़ा मैंने बताया है उसीका उपयोग 


करना ज्यादा अच्छा है।. 
'कुछ लोग भाषके पानीमें वनस्पतियां डालते हैं, जैसे कि नीमके पत्ते। 


मुझे स्वयं इसकी उपयोगिताका अनुभव नहीं है, मगर भापका उपयोग तो 


प्रत्यक्ष ही है। यह हुआ पसीना लानेका तरीका। 

पांव ठंडे हो गये हों या टूटते हों, तो एक गहरे वरतनमें, जिसमें कि 
घुटने तक पांव पहुंच सकें, सहन होने लायक गरम पानी भरना चाहिये 
और उसमें राईकी YA डालकर कुछ मिनट तक पांव रखने चाहिये। इससे 
ठंडे पांव गरम हो जाते हैं, वेचैनी और पांबोंका टूटना बन्द हो जाता है, 
खून नीचे उतरने लगता है और रोगीको आराम मालूम होता है। वलगम 
हो या गला दुखता हो, तो केटलीमें उबलता हुआ पानी भरकर गले और 
नाकको भाप दी जा सकती है। केटलीको एक स्वतंत्र नली लगा कर उसके 
द्वारा आरामसे भाप ली जा सकती है। यह नली लकडीकी होनी चाहिये। 
इस नली पर रबड़की नली लगा लेनेसे काम और भी आसान हो जाता 
है। 


3. आकाश 


आकाशका ज्ञानपूर्वक उपयोग हम कमसे कम करते हैं। उसका ज्ञान 
भी हमें कमसे कम होता है। आकाशको अवकाश कहा जा सकता है। 
दिनमें अगर वादळ न हों, तो ऊपरकी ओर देखने पर एक अत्यन्त स्वच्छ, 
सुंदर, आसमानी रंगका शामियाना नजर आता है। उस शामियानेको हम 
आकाश कहते हैं। इसका ही दूसरा नाम आसमान है न? इस शामियानेका 
कोई ओर-छोर RPK STARA HT EEA, उतना ही 


४६ Digitized by Arya 5.1 फेस्रेणकही कशी ०115 and eGangotri 


हमारे नज़दीक भी है। हमारे चारों ओर आकाश न हो, तो हमारा खातमा 
ही हो जाय। जहां कुछ भी नहीं है वहां आकाश है। इसलिए यह नहीं 
` समझना चाहिये कि दूरदूर जो आसमानी रंग देखनेमें आता है, सिर्फ़ वही 
आकाश है। आकाश तो हमारे पाससे ही शुरू हो जाता है। इतना ही 
नहीं, वह हमारे भीतर भी है। खालीपन अथवा शून्य (vacuum). को 
हम आकाश कह सकते हैं। मगर सच तो यह है कि जो खाली नज़र. 
` आता है, वह हवासे भरा हुआ है। यह भी सच है कि हम हवाको देख 
नहीं सकंते। मगर हवाके रहनेका ठिकाना कहां है? हवा आकाशमें ही 
विहार करती है न? इसलिए आकाशसे हम अलग हो ही नहीं स॒कते। _ 
हवाको तो बहुत हृद तक पम्प द्वारा खींचा भी जा सकता है, मगर आकाशको 
कौन खींच सकता है? यह सही है कि हम आकाशको भर देते हैं।.मगर 
क्योंकि आकाश अनन्त है, इसलिए कितने भी शरीर क्यों न हों, सब उसमें 
समा जाते है। 
इस आकाशकी मदद हमें आरोग्यकी रक्षाके लिए और उसे खो चुके 
हों तो फिरसे प्राप्त करनेके लिए लेनी है। जीवनके लिए हवाकी सबसे अधिक 
आवश्यकता है, इसलिए वह सर्व-व्यापक है। मगर हवा दूसरी ,चीजोंके 
मुक़ाबलेमें व्यापक तो है, पर अनन्त नृहीं है। भौतिकशास्त्र हमें सिखाता 
है कि पृथ्वीसे अमुक मील ऊपर चले जायें, तो वहां हवा नहीं मिलती। 
ऐसा कहा जाता है कि इस पृथ्वीके प्राणियों जैसे प्राणी हवाके आवरणसे 
बाहर रह ही नहीं सकते। यह बात सच हो या न हो, हमें इतना ही समझना 
है कि आकाश जैसे यहां है, वैसे ही वह हवाके आवरणसे बाहर भी है। 
इसलिए सर्व-व्यापक तो आकाश ही है, फिर भले वैज्ञानिक लोग सिद्ध 
किया करें कि उसः आवरणके ऊपर Sue’ नामका पदार्थ या कुछ और 
है। वह पदार्थ भी जिसके भीतर रहता है वह आकाश ही है। दूसरे शब्दे 


यह कहा जा सकता है कि अगर हम ईश्वरका भेद ज्ञान सकें, तो आकाशका 
भेद भी जान सकेंगे। 

ऐसे महान तत्त्वका अभ्यास और उपयोग जितना हम करेंगे, उतना 
ही अधिक आरोग्यका उपभोग कर सकेंगे। 

पहला पाठ तो यह है कि इस सुदूर और अदूर तत्त्वके और हमारे बीचमें 
कोई आवरण नहीं आने देना चाहिये। अर्थात्‌ यदि घरबारके बिना, अथवा 
कपड़ोंके बिना हम इस अनन्तके साथ सम्बन्ध जोड़ सकें, तो हमारा शरीर, 
बुद्धि और आत्मा पूरी तरह आरोग्यका अनुभव कर सकेंगे। इस आदर्श 
तक हम भले ही न पहुंच सकें, या करोड़ोंमें एक ही पहुंच सके, तो भी 
इस आदर्शको जानना, इसे समझना और इसके प्रति आदर-भाव रखना 
आवश्यक है। और यदि यह हमारा आदर्श हो, तो जिस हद तक हम 
इसे प्राप्त कर सकेंगे, उसी हद तक हम सुख, शान्ति और'सन्तोषका अनुभव 
कर सकेंगे। इस आदर्शको मैं आखिरी हद तक पेश कर सकूं, तो मुझे 
यह कहना पडेगा कि हमें शरीरका अन्तराय भी नहीं चाहिये, अर्थात्‌ शरीर 
रहे या जाये, इस बारेमें हमें तटस्थ रहना चाहिये। मनको हम इस तरहका 
शिक्षण दे सकें, तो शरीरको विषय-भोगका साधन तो कभी नहीं बनायेंगे। ` 


. तब अपनी शक्ति और अपने ज्ञानके अनुसार हम अपने शरीरका सदुपयोग 


सेवाके लिए, ईश्वरको पहचाननेके लिए, उसके जगतको जाननेके लिए और 
उसके साथ ऐक्य साधनेके लिए करेंगे। ः 

इस विचारसरणी के अनुसार घरबार, वस्रादिके उपयोगमें हम काफी 
अवकाश रख सकते हैं। कई घरोमें इतना साज-सामान देखनेमें आता है 
कि मेर जैसे गरीब आदमीका तो उसमें दम ही घुटने लगता है। उन सब 
चीजोंका जीवनमें क्या. उपयोग है, यह उसकी समझमें ही नहीं आता। उसे 
वे सब धूल और जन्तुआको इकठा करनेके साधन ही मालूम होंगे। यहां 
जिस जगह मैं रहता हूँ, वहां तो मैं खो ही जाता हूँ] यहांकी कुर्सियां 
मेजें, अलमारियां और शीशे मुझे खानेको दौड़ते हैं। यहांक कीमती कालीन 
केवल धूल इकट्ठी करते हैं और सूक्ष्म जन्तुओंका घर बने हुए हैं। एक 
बार एक कालीनको झाइनेके लिए निकाला गया था। वह एक 'आदमीका 

काम नहीं था। छह-सात आदमी उसमें लगे। कमसे कम दस रत धूल 


तो उसमें से निकली ही. होगी। जब उसे वापस उसकी जगह रखा गयां, , 


तो उसका स्पर्श नया ही मालूम हुआ। ऐसे कालीन रोज़ थोड़े ही निकाले 
जा सकते हैं? अगर निकाले जायं तो उनकी उमर कम हो जायगी और 
मेहनत बढ़ेगी। यह तो मैं अपना ताज़ां अनुभव लिख गया। मगर आकाशके 
साथ मेल साधनेके खातिर मैंने अपने जीवनमें अनेक झंझटें कम कर डाली 
ईं। घरकी सादगी, वस्रकी सादगी और रहन-सहनकी सादगीको बढाकर, 
एक शब्दमें कहुँ, और हमारे विषयसे सम्बन्ध रखनेवाली भाषामें कहूँ, तो 
मैंने अपने जीवनमें उत्तरोत्तर खालीपनको बढ़ाकर आकाशके साथ सीधा 
सम्बन्ध बढ़ाया है। यह भी कहा जा सकता है कि जैसे-जैसे यह सम्बन्ध 
बढ़ता गया, वैसे-वैसे मेरा आरोग्य भी बढ़ता गया, मेरी शान्ति बढती 
गई, सन्तोष बढता गया और घनेच्छा बिलकुल मन्द पडती गई। जिसने 
आकाशके साथ सम्बन्ध जोड़ा है, उसके पास कुछ नहीं है, और सब-कुछ 
है। अन्तमें तो मनुष्य उतनेका ही मालिक है न, जितनेका वह प्रतिदिन 
उपयोग कर सकता है और जितनेको वह पचा सकता है? इसलिए उसके 
उपयोगसे वह आगे बढ़ता है। सव कोई ऐसा करें तो इस आकाश -च्यापी 
जगतमें सबके लिए स्थान रहे और किसीको तंगीका अनुभव ही न हो। 
इसलिए मनुष्यके सोनेका स्थान आकाशके नीचे होना चाहिये। ओस 
और सर्दीसे बचनेके लिए हम काफ़ी ओढ़नेको रख सकते हैं। वर्षा ऋतुमें 
एक छातेकी सी छत भले ही रहे, मगर बाकी हर समय 
१८-१२-४२ उसकी छत अगणित तारागणॉसे जड़ा हुआ आकाश 
ही होगा। जब आंख Yet, वह प्रतिक्षण नया-नया 
दुस्य देखेगा। इस दृश्यसे वह कभी भी उबेगा नहीं। इससे उसकी आंखे 
| चौंधियाएंगी नहीं बल्कि वे शीतलताका अनुभव करेंगी। तारागणोंका यह 
भव्य संघ उसे घूमता ही दिखाई देगा। जो मनुष्य उनके साथ सम्पर्क साधकर 


सोयेगा, उन्हें अपने हृदयका साक्षी बनायेगा, वह अपवित्र ater कभी | 

i तेज ४९ 
अपने दर ह ग वि न फली 
परंतु जिस तरह हमारे आसपास आकाश है, उसी तरह हमारे भीतर 
भी वह है। चमडीके एक-एक fost और दो छिद्रेकि बीचकी जगहमें भी 
आकाश Sl इस आकाशको --- अवकाशको — भरनेका हम जरा भी 
प्रयत्न न करें। इसलिए आहार जितना आवश्यक हो उतना ही यदि हम 
लें तो शरीरको अवकाश रहेगा। हमें इस बातका हमेशा भान नहीं रहता 
कि हम कव अधिक या अयोग्य आहार कर छेते हैं। इसलिए अगर हम 
हफ्तेमें एक दिन या पखबारेमें एक दिन या सुविधासे उपवास करें, तो शरीरका 
सन्तुलन कायम रख सकते हैं। जो पूरे दिनका उपवास न कर सकें, वे 
एक या एकसे अधिक वक्तका खाना छोडनेसे भी लाभ उठायेंगे । 


४. तेज 

जैसे आकाश, हवा, पानी. आदि तत्त्वोंके बिना मनुष्यका निर्वाह नहीं 
हो सकता, वैसे ही तेज अर्थात्‌ प्रकाशके बिना भी नहीं हो सकता। 
प्रकाश-मात्र सूर्यसे मिलता है। सूर्य नहीं हो तो न तो हमें गर्मी मिल सके, 
न प्रकाश | इस प्रकाशका हम पूरा उपयोग नहीं करते, इसलिए पूर्ण आरोम्यका 
भी हम अनुभव नहीं करते। जैसे हम पानीका स्नान करके साफ़ होते हैं, 
वैसे ही सूर्य-स्नान करके भी हम साफ और तन्दुरुस्त हो सकते El Ge 
मनुष्य या जिसका खून सूख गया हो, वह यदि प्रातःकालके सूर्यकी किरणे 
नंगे शरीर पर ले, तो उसके चेहरेका फीकापन और दुर्बलता दूर हो जायगी 
और पाचन-क्रिया यदि मंद हो तो वह जाग्रत हो जायगी। सवेरे जव धूप 
ज्यादा न चढी हो, उस वक्त यह स्नान करना चाहिये। जिसे नंगे शरीर 
लेटने या वैठनेमें सर्दी लगे, वह आवश्यक कपड़े ओढ़कर लेटे या बैठे और 
जैसे-जैसे शरीर सहन करता जाय वैसे-बैसे कपड़े हटाता जाय। हम नंगे 
बदन धूपमें टहल .भी सकते El कोई देख न सके ऐसी जगह ढूंढकर यह 

क्रिया की जा सकती है। अगर ऐसी सहलियत पैदा करनेके लिए दूर जाना 
पडे और इतना समय न हो तो बारीक लंगोटीसे गुह्य भागोंको ढंककर 
सूर्य-स्नान लिया जा सकता है। 

इस प्रकार सूर्य-स्नान लेनेसे बहुतसे लोगोंको लाभ हुआ है। क्षय रोगमें 
इसका खूब उपयोग होता है। सूर्य-स्नान अब केवल नैसर्गिक उपचारकोंका 
विषय नहीं रहा। डॉक्टरोंकी देखरेखके नीचे ऐसे मकान बनाये गये हैं। जहां 
ठंडी हवामें कांचकी ओठमें सूर्य-किरणोंकां सेवन किया जा सकता है। 

कई बार फोडेका घाव भरता ही नहीं है। पर उसे सूर्य-स्नान दिया 
जाय तो वह भर जाता है। 

पसीना लानेके लिए मैंने रोगियोंको ग्यारह बजेकी जलती धूपमें सुलाया 
Zl इससे रोगी पसीनेसे तरबतर हो जाता है। इतनी तेज धूपमें सुलानेके 
लिए रोगीके सिर पर मिट्टीकी पट्टी रखनी चाहिये। उस पर केलेके या दूसरे 
बड़े पत्ते रखने चाहिये, जिससे रोगीका सिर ठंडा और सुरक्षित रहे। सिर 
पर तेज धूप कभी नहीं लेनी चाहिये। 


«. वायु-हवा 


जैसे पहले चार तत्त्व उपयोगी हैं वैसे ही यह पांचवां तत्त्व भी अत्यन्त 


उपयोगी है। जिन पाँच तत्त्वांका यह मनुष्य-शरीर बना है, .उनके बिना 
“मनुष्य टिक ही नहीं सकता। इसलिए वायुसे किसीकोः डरना नहीं चाहिये। 
आम तौर पर हम जहां कहीं जाते हैं, वहां घरमें वायु और प्रकाशका प्रवेशा 
3 बन्द करके आरोग्यको खतरेमे डालते हैं। सच तो यह है कि यदि इम बचपनसे 
ही हवाका डर न रखना सीखे हों, तो शरीरको हवा सहन करनेकी आदत 


3 ` हो जाती है और जुकाम, बलगम इत्यादिसे हम बच जाते हैं। हवाके प्रकरणमें 


छ इस बारेमे मैं लिख चुका हूँ। इसलिए वायुके विषयमें यहां अधिकं कहनेकी 
ओ आव्यकता नहीं रहती 

इस पुस्तकके साथ पढ़ने योग्य महत्त्वपूर्ण पुस्तक 
कुदरती उपचार 
गांधीजी 


गांधीजी का विश्वास था कि स्वास्थ्यके सादे नियमोंका- पालन 
करके मानव अपने शरीर, मन और आत्मा को पूर्ण स्वस्थे) 
रख सकता है। इसके लिए उन्होंने मिट्ट, पानी, हवा; धूप 
आदि पंच महाभूतों तथा उपवास आदिकी मद्दसे किये जानेवाले 
सादे कुदरती उपचार हमें बताये हैं। और इन उपचारोंक साथ 7 
उन्होने रामनामके जप अथवा ईवर-श्रद्वाको भी एक अनिवार्य 
अंगके रूपमें जोड़ दिया है। इस 'पुस्तकमें कुदरती उपचार, 
रामनाम आदि विषयों पर गांधीजीके विचारोंका संग्रह किया 
गया है। 

